



રાજકોટમાં પહેલી સવારે કડાકા-બડાકા અને ભારે પવન સાથે વરસાદ વરસ્યો હતો. આ વરસાદી માહોલને કારણે અસહ્ય ગરમી અને બજારાથી ત્રસ્ત શહેરવાસીઓને મોટી રાહત મળી હતી...

(ફોટોગ્રાફર- પ્રવિણ સેદાણી, રાજકોટ)

ભુજમાં એસીબીની સફળ ટ્રેપ વાયોરના પીએસઆઇ ₹ ૪૦ હજારની લાંચ લેતા ઝડપાયા

(અમારા પ્રતિનિધિ તરફથી) ભુજઃ પશ્ચિમ-કચ્છ ભુજના વાયોર પોલીસ મથકમાં ફરજ બજાવતા વર્ગ-૩ના પોલીસ સબ ઇન્સ્પેક્ટર ઇન્દ્રવિજયસિંહ રાજેન્દ્રસિંહ ગોહિલ રૂ. ૪૦,૦૦૦/- ની લાંચ સ્વીકારતા રંગેહાથ ઝડપાઈ ગયા હતા. એસીબીએ ગુનો નોંધી આરોપી પીએસઆઈ વિરુદ્ધ આગળની કાયદેસરની કાર્યવાહી હાથ ધરી છે. પ્રાપ્ત વિગતો અનુસાર, આ કેસના ફરિયાદી નાગરિક વિરુદ્ધ વાયોર પોલીસ મથકમાં એક ગુનો દાખલ થયો હતો. આ ગુનાની તપાસ સંદર્ભે ફરિયાદીને

હેરાન-પરેશાન ન કરવા તેમજ તેમની ફેક્ટરી નિર્બાધપણે ચાલુ રાખવા દેવાના હતા પેટે પીએસઆઇ ઇન્દ્રવિજયસિંહ ગોહિલે રૂ. ૫૦,૦૦૦/- ની ગેરકાયદેસર લાંચની માગણી કરી હતી. જાગૃત ફરિયાદી આ લાંચની રકમ આપવા માંગતા ન હોવાથી, તેઓએ એન્ટી કરપ્શન બ્યુરોની હેલ્પલાઇન ’ટોલ ફ્રી નંબર ૧૦૯૪’ પર સંપર્ક કર્યો હતો અને ગાંધીધામ એસીબી ઓફિસ ખાતે રૂબરૂ આવી કાયદેસરની ફરિયાદ નોંધાવી હતી. ફરિયાદના આધારે એસીબીની ટીમ

દ્વારા ગત ૦૬/૦૭/૨૦૨૬ ના રોજ ભુજના ગાયત્રી મંદિરના ગેટ પાસે રોડ પર લાંચનું છટકું ગોઠવ્યું હતું. આ દરમિયાન આરોપી પીએસઆઈએ ફરિયાદી સાથે હેતુવાક્ષી વાતચીત કરી હતી અને લાંબી રકઝકના અંતે રૂ. ૪૦,૦૦૦/- ની લાંચની રકમ સ્વીકારી હતી. જોકે, રકમ સ્વીકાર્યા બાદ આરોપી પોલીસ અધિકારીને કોઈ બાબતની શંકા કે વહેમ જતાં, તેઓ લાંચના નાણાં લઈને સ્થળ પરથી નાસી છૂટ્યા હતા. પરંતુ એસીબીની સજાગ ટીમે ગણતરીની મિનિટોમાં જ તેમને દબોચી લીધા હતા. ■

સુરેન્દ્રનગરના ધ્રાંગધ્રામાં ચોમાસામાં વારંવાર વીજ પુરવઠો ખોરવાતા રહીશોમાં રોષ

(અમારા પ્રતિનિધિ તરફથી) સુરેન્દ્રનગરઃ જિલ્લાના ધ્રાંગધ્રા શહેરની સાત સોસાયટીના રહીશોએ ચોમાસાની શરૂઆત સાથે જ વારંવાર વીજ પુરવઠો ખોરવાતો હોવાની ફરિયાદ સાથે સામે ઉગ્ર રોષ વ્યક્ત કર્યો હતો. સમસ્યાના કાયમી ઉકેલની માંગ સાથે રહીશોએ પ્રાંત અધિકારીને આવેદનપત્ર પાઠવી તાત્કાલિક હસ્તક્ષેપ કરવાની માંગ કરી હતી. રહીશોના જણાવ્યા મુજબ, સામાન્ય વરસાદી છંટા પડતા જ કલાકો સુધી વીજ પુરવઠો બંધ થઈ જાય છે જેના કારણે ઘરગથ્થુ કામકાજ,

વિદ્યાર્થીઓના અભ્યાસ, વેપાર-ધંધા તેમજ વૃદ્ધો અને દર્દીઓને ભારે મુશ્કેલીઓનો સામનો કરવો પડે છે. ઉપરાંત, વારંવાર વીજળી જતી રહેતાં ઇલેક્ટ્રેનિક ઉપકરણોને નુકસાન થવાની પણ ભીંત વ્યક્ત કરવામાં આવી છે. આવેદનપત્રમાં જણાવાયું છે કે દ્વારા દર વર્ષે પ્રિમોન્સુન કામગીરી અને નિયમિત મેન્ટેનન્સના દાવા કરવામાં આવે છે, પરંતુ વરસાદ શરૂ થતાં જ વીજ પુરવઠો ખોરવાઈ જતાં આ કામગીરીની અસરકારકતા સામે સવાલો ઊભા થયા છે. સાતેય સોસાયટીના

રહીશોએ પ્રાંત અધિકારી સમક્ષ આ સમસ્યાનું કાયમી નિરાકરણ લાવવા માંગ કરી હતી. તેમની મુખ્ય માંગણીઓમાં ફ્રીલટની સંખ્યામાં વટાડો, વરસાદી સીઝનમાં અવિરત અને સ્થિર વીજ પુરવઠો સુનિશ્ચિત કરવો તેમજ વીજ વિક્ષેપની સમસ્યાઓ કાયમી ઉકેલ લાવવાનો સમાવેશ થાય છે. રહીશોએ ચેતવણી આપી છે કે જો તેમની રજૂઆત પર વહેલી તકે યોગ્ય કાર્યવાહી કરવામાં નહીં આવે, તો આગામી દિવસોમાં વધુ ઉગ્ર વિરોધ કાર્યક્રમો અને આંદોલનનો માર્ગ અપનાવવામાં આવશે. ■

મુંદરાના દેશલપર અને સમાધોધામાં ₹ ૫૫.૩૪ લાખની સરકારી જમીન દબાણમુક્ત કરાઈ

(અમારા પ્રતિનિધિ તરફથી) ભુજઃ મુંદરા તાલુકાના દેશલપર અને સમાધોધા ગામમાં સરકારી જમીન પર થયેલા ગેરકાયદે દબાણો વિરુદ્ધ સ્થાનિક તંત્ર દ્વારા કાર્યવાહી હાથ ધરીને અંદાજે રૂ. ૫૫.૩૪,૬૪૮ની વર્તમાન બજાર કિંમત ધરાવતી જમીન સંપાદન મુક્ત કરાવવામાં આવી હતી. પોલીસ અને મહેસૂલ વિભાગના સત્તાવાર સાધનોમાથી

મળતી વિગતો મુજબ, મુંદરા તાલુકાના દેશલપર ગામે સરકારી સર્વે નંબર ૩૬ની ૪૮,૨૫૯ ચોરસ મીટર સરકારી જમીન પર લાંબા સમયથી ખેતી વિષયક ગેરકાયદેસર દબાણ કરવામાં આવ્યું હતું. આ ઉપરાંત, તાલુકાના જ સમાધોધા ગામે સરકારી ટ્રાવર્સ સર્વે નંબર ૩૬૯ પૈકીની ૨,૦૦૦ ચોરસ મીટર સરકારી જમીન પર વાણિજ્ય હેતુ માટે

ગેરકાયદેસર બાંધકામ કે કબજો કરીને દબાણ ઊભું કરાયું હતું. સરકારી જમીનો પરના આ દબાણો અંગે મુંદરા મામલતદાર દ્વારા કાયદેસરની નોટિસ આપીને સુનાવણી હાથ ધરવામાં આવી હતી. દબાણકર્તાઓને રજૂઆતની પૂરતી તક આપ્યા બાદ આખરે જમીન ખાલી કરવાનો આખરી હુકમ જારી કરાયો હતો. ■

ભાવનગરમાં ભગવાન જગન્નાથની યોજનાર રથયાત્રાની તૈયારીઓને પગલે પોલીસ અધિક્ષક નિતેશ પાંડેયની અધ્યક્ષતામાં બેઠક યોજાઈ

(અમારા પ્રતિનિધિ તરફથી) ભાવનગરઃ શહેરમાં શ્રી જગન્નાથજી રથયાત્રા મહોત્સવ સમિતિ ટ્રસ્ટ આયોજિત ગુજરાતની બીજા નંબરની મોટી રથયાત્રા યોજાય છે. રથયાત્રાની તૈયારીઓને આખરી ઓપ આપવાં માટે પોલીસ અધિક્ષક નિતેશ પાંડેયની અધ્યક્ષતામાં ક્લેક્ટર કચેરી આયોજન હોલ ખાતે બેઠકનું આયોજન કરવામાં આવ્યું હતું. અગ્રે ઉલ્લેખનીય છે કે છેલ્લા ૪૦ વર્ષથી પરંપરાગત રીતે શ્રી જગન્નાથજી રથયાત્રા ભાવનગરમાં યોજાય છે અને આ વર્ષે ૪૧ મી રથયાત્રાનું આયોજન તા. ૧૬/૭/૨૬ ના રોજ

થનાર હોય જિલ્લા વહીવટીતંત્રના અધિકારીઓ તથા રથયાત્રા સમિતિના સભ્યો સાથે બેઠક યોજાઇ હતી. આ રથયાત્રા શાંતિપૂર્ણ રીતે યોજાય તે માટે પોલીસ અધિક્ષકશ્રીએ વિવિધ વિભાગોના અધિકારીઓને લેવાનાં પગલાઓ વિશે માર્ગદર્શન આપ્યું હતું. પોલીસ અધિક્ષકએ રથયાત્રાના રૂટમાં આવતાં ઝાડવાઓની ડાળીઓ કટીંગ, સતત લાઇટનો પુરવઠો જળવાય, રસ્તાની સફાઇ થઇ જાય, રસ્તામાં અડચણરૂણ વાયરો દૂર કરવામાં આવે, પાણીની સગવડ સચવાય વગેરે રથયાત્રા સંલગ્ન કામગીરી વિશે તંત્રનું માર્ગદર્શન કર્યું હતું.

રથયાત્રા સમિતિના હરુભાઇ ગોંડલીયાએ રથયાત્રા

તેના પરંપરાગત રૂટ પર નિર્ધિન ચાલે તે માટેના વિવિધ સૂચનો કર્યાં હતાં. રથયાત્રા તેના નિર્ધારિત રૂટ પર ભાવેણવાસીઓ માટે ફરશે તે માર્ગ પર જરૂરી સુવિધાઓ અને સગવડોની માહિતી તેમણે આપી હતી તથા તંત્ર પાસેથી જરૂરી મજૂરી તથા સહકારની વિગતો રજૂ કરી હતી.

આ બેઠકમાં જિલ્લા વિકાસ અધિકારી હનુલ ચૌધરી, નાયબ વન સંરક્ષક વાય. એ. દેસાઈ, નિવાસી અધિક ક્લેક્ટર એન. ડી. ગોવાણી, પ્રાંત અધિકારી અક્ષર વ્યાસ તેમજ રથયાત્રા સમિતિના સભ્યો, જિલ્લાના અધિકારીઓ- કર્મચારીઓ ઉપસ્થિત રહ્યાં હતાં. ■

ભારે વરસાદથી અસરગ્રસ્ત સનખડા અને ખત્રીવાડા ગામોની ધારાસભ્ય કાળુભાઈ રાઠોડે મુલાકાત લીધી

(અમારા પ્રતિનિધિ તરફથી) ઉનાઃ તાલુકામાં તા. ૪ અને ૫ જુલાઈ દરમિયાન પડેલા અવિરત અને ધોધમાર વરસાદને કારણે અનેક ગામોમાં જનજીવન પ્રભાવિત બન્યું હતું. ખાસ કરીને સનખડા અને ખત્રીવાડા ગામોમાં વરસાદી પાણી ઘરોમાં ઘૂસી જતાં અનેક પરિવારોની ઘરવખરી, અનાજ, ઘરઉપયોગી ચીજવસ્તુઓ તેમજ દૈનિક જીવનને ભારે નુકસાન પહોંચ્યું હતું. અનેક પરિવારોને ભારે મુશ્કેલીઓનો સામનો કરવો પડ્યો હતો. આ પરિસ્થિતિને ધ્યાનમાં રાખીને ઉનાના ધારાસભ્ય કાળુભાઈ રાઠોડ તથા જિલ્લા પંચાયતના સભ્ય અજીતસિંહ ભીખુભા ગોહિલ (અજુભાઈ)એ

સનખડા અને ખત્રીવાડા ગામોની સ્થળ મુલાકાત લીધી હતી.

આ દરમિયાન ખત્રીવાડા ગામના સરપંચ જીતેન્દ્રભાઈ શિયાળ, સનખડા ગામના સરપંચ રવિરાજસિંહ રાઠોડ તેમજ ગામના આગેવાનો તેમની સાથે જોડાયા હતા.

મુલાકાત દરમિયાન બંને ગામોમાં વરસાદથી થયેલા નુકસાનનું સ્થળ પર નિરીક્ષણ કરવામાં આવ્યું હતું. અસરગ્રસ્ત પરિવારોના ઘરોમાં જઈ તેમની સ્થિતિની જાણકારી મેળવી હતી તેમજ ગ્રામજનોની રજૂઆતો, મુશ્કેલીઓ અને માંગણીઓને ધ્યાનપૂર્વક સાંભળી હતી.

ગામલોકોએ વરસાદી પાણીના કારણે થયેલા નુકસાન, ઘરવખરીની બરબાદી, રસ્તાઓની હાલત અને અન્ય પ્રશ્નો અંગે રજૂઆત કરી હતી. ધારાસભ્ય કાળુભાઈ રાઠોડે અસરગ્રસ્ત પરિવારોને વિશ્વાસ આપ્યો હતો કે તેમના પ્રશ્નો સરકારના સંબંધિત વિભાગો સમક્ષ અસરકારક રીતે રજૂ કરવામાં આવશે અને જરૂરી સહાય તેમજ નુકસાનનું યોગ્ય મૂલ્યાંકન કરાવી વહેલી તકે રાહત મળે તે માટે તમામ પ્રયાસો હાથ ધરવામાં આવશે. તેમણે જણાવ્યું હતું કે મુશ્કેલીની આ ઘડીએ સરકાર અને સ્થાનિક તંત્ર અસરગ્રસ્ત લોકોની સાથે ઊભું છે અને શક્ય તેટલી ઝડપથી જરૂરી કાર્યવાહી કરવામાં આવશે. ■

પૂર્વ કચ્છ પોલીસ વિભાગમાં મોટો ફેરફાર: ૨૯૩ પોલીસ કર્મચારીઓની સામૂહિક બદલી

(અમારા પ્રતિનિધિ તરફથી) ભુજઃ પૂર્વ કચ્છ ગાંધીધામ જિલ્લા પોલીસ વિભાગમાં વહીવટી સુધારણા અને જાહેર હિતના કારણોસર મોટા પાયે આંતરિક ફેરબદલ કરવામાં આવ્યો હતો. પૂર્વ કચ્છ પોલીસ વડા સાગર ભાગમારે એકીસાથે ૨૯૩ પોલીસ કર્મચારીઓની બદલીના આદેશ જારી કરતાં પોલીસ બેઠામાં ભારે ચર્ચા જાગી છે.

આ બદલીઓમાં ૮૮

કર્મચારીઓને તેમની રજૂઆતો ધ્યાને લઈ મનગમતી જગ્યાએ મૂકાયા છે, જ્યારે ૨૦૫ કર્મચારીઓની વહીવટી કારણોસર જાહેર હિતમાં સામૂહિક બદલી કરવામાં આવી છે. કેટલાક કર્મચારીઓને એક જ શહેરમાં આંતરિક બદલી અપાતા સ્થાનિક સ્તરે અનેક તર્ક-વિતર્ક પણ શરૂ થયા છે.

પોલીસ તંત્રમાંથી પ્રાપ્ત વિગતો અનુસાર, પૂર્વ કચ્છ જિલ્લાના જુદા-

જુદા પોલીસ મથકો અને શાખાઓમાં ફરજ બજાવતા કુલ ૧૯૧ પોલીસ કર્મચારીઓએ અંગત અને પારિવારિક મુશ્કેલીઓના કારણે બદલી મેળવવા માટે સત્તાવાર માંગણી કરી હતી. આ રજૂઆતોના યોગ્ય નિકાલ માટે એસપી કચેરી ખાતે ખાસ ઓર્ડલી રૂમનું આયોજન કરવામાં આવ્યું હતું.

આ ઓર્ડલી રૂમમાં કુલ ૧૫૩ પોલીસ કર્મચારીઓ રૂબરૂ હાજર રહ્યા

હતા. ઉચ્ચ પોલીસ અધિકારીઓએ તમામ કર્મચારીઓની મુશ્કેલીઓ અને રજૂઆતોની ઊંડાણપૂર્વક સમીક્ષા કરી હતી.

જે માં કુલ ૮૮ પોલીસ કર્મચારીઓની બદલી માંગવા પાછળના કારણો વ્યાજબી અને યોગ્ય જણાતા, તંત્રે માનવીય અભિગમ દાખવીને તેમને પદના ખર્ચે બદલી આપવાના સત્તાવાર હુકમો કર્યાં હતાં. ■

ભુજ તાલુકાના નારણપરમાં યુવાને ગળેફાંસો ખાઈ જીવન ટૂંકાવ્યું

(અમારા પ્રતિનિધિ તરફથી) ભુજઃ તાલુકાના નારણપર ગામે આવેલા ઈન્દિરાવાસ વિસ્તારમાં એક ૨૩ વર્ષીય યુવાને ગળેફાંસો ખાઈ આપઘાત કરી લેતાં સમગ્ર પંથકમાં ભારે અરેરાટી સાથે શોકની લાગણી વ્યાપી ગઈ છે.

મળતી વિગતો મુજબ, નારણપરના ઈન્દિરાવાસમાં રહેતા ૨૩ વર્ષીય યુવાન જિતેન્દ્ર જુમા સૂર્યાએ ગઈકાલે રાત્રિના અરસામાં પોતાના ઘરે કોઈ અગમ્ય કારણોસર ગળેફાંસો ખાઈ લીધો હતો.

આ ઘટનાની જાણ થતાં જ તેના કૌટુંબિક ભાઈ બુટ્ટાભાઈ મહેશ્વરી તાત્કાલિક તેને ગંભીર હાલતમાં સારવાર અર્થે ભુજની જી. કે. જનરલ હોસ્પિટલ ખાતે લઈ આવ્યા હતા. જો કે, અહીં હાજર પરના તબીબે યુવાનને મૃત જાહેર કર્યો હતો.

આ કરુણ ઘટના અંગે માનકૂવા પોલીસ મથકને જાણ કરવામાં આવતા પોલીસે હોસ્પિટલ પહોંચી મૃતદેહનો કબજો સંભાળ્યો હતો અને અકસ્માતે મોત અંગેનો ગુનો દાખલ કરી આગળની કાયદેસરની કાર્યવાહી હાથ ધરી છે.

યુવાને કયા કારણોસર આ આત્યંતિક પગલું ભર્યું તે અંગે પોલીસે વધુ તપાસ શરૂ કરી છે. ■

જૂનાગઢમાં માંગરોળના મકતુપુર નજીક કારે બાઈકને અડફેટે લેતાં કમકમાટીભર્યું મોત

(અમારા પ્રતિનિધિ તરફથી) અમદાવાદ જૂનાગઢ જિલ્લાના માંગરોળ તાલુકામાં પોરબંદર-સોમનાથ નેશનલ હાઈવે પર આવેલા મકતુપુર ગામ નજીક એક ગાડી અને બાઈક વચ્ચે જોરદાર ટક્કર થઈ હતી.

આ બાયાનક અકસ્માત એટલો જોરદાર હતો કે ગંભીર ઈજાઓ થવાના કારણે એક વ્યક્તિનું ઘટનાસ્થળે જ કમકમાટીભર્યું મોત નીપજ્યું હતું, જેને પગલે હાઈવે પર લોકોના ટોળેટોળાં એકઠા થઈ ગયા હતા. આ અકસ્માતની જાણ થતાં જ માંગરોળ પોલીસ સ્ટેશનનો કાફલો ઘટનાસ્થળે દોડી ગયો હતો અને ફરાર થયેલા કાર

ચાલક વિરુદ્ધ બેદરકારીથી વાહન ચલાવી મોત નીપજાવવા અંગેનો ગુનો દાખલ કર્યો હતો. બેકાંબુ બનેલી કારએ બાઈક સવારને અડફેટે લેતા બાઈકનો કચ્ચરઘણ વળી ગયો હતો. અકસ્માતને પગલે સ્થાનિક રહીશોએ તાત્કાલિક એમ્બ્યુલન્સને જાણ કરી હતી. ત્યારબાદ, મૃતકના શવને પંચનામાની વિધિ અને પોસ્ટમોર્ટમ માટે તાબડોલ નજીકની સરકારી હોસ્પિટલ ખાતે ખસેડવામાં આવ્યો હતો, જ્યાં પરિવારજનોના અર્કદંથી વાતાવરણ ગમગીન બની ગયું હતું. ■

રાજકોટના શાપરમાં ₹ ૨.૪૯ કરોડની લૂંટના મામલે પોલીસે વધુ ચાર શખસને ઝડપ્યા



(અમારા પ્રતિનિધિ તરફથી)

રાજકોટ જિલ્લાના શાપર-વેરાવળમાં ૭૭ વર્ષીય ખેડૂત જીતેન્દ્રસિંહ જોડેજાના ઘરે થયેલી રૂ. ૨.૪૯ કરોડની ઘડી (લૂંટ) ના ગુનામાં પોલીસને વધુ એક મોટી સફળતા મળી હતી. અગાઉ આ કેસના મુખ્ય આરોપીઓની મધ્યપ્રદેશમાંથી ધરપકડ કરાયા બાદ, પોલીસે કડીઓ મેળવીને આ ગુનામાં સંડોવાયેલા અન્ય વધુ ૪ આરોપીઓને ઝડપી પાડ્યા હતા. લીસે તેમની પાસેથી રોકડ રૂ.૧૨.૫૦ લાખ, ગુનામાં ઉપયોગમાં લેવાયેલી કાર, એક મોટરસાઇકલ અને ચાર મોબાઇલ સહિત કુલ રૂ.૧૭.૦૨ લાખનો મુદામાલ કબજે કર્યો હતો.

અગ્રે ઉલ્લેખનીય છે કે, ગ્રામ્ય પોલીસ આ કેસમાં અગાઉ ૭૬ લાખથી વધુના મુદામાલ સાથે ત્રણ આરોપીઓની ધરપકડ કરી ચૂકી છે. તેમ છતાં ગંગના માસ્ટરમાઇન પેકીના એક બહાદુર બહેરિયા સહિત છ આરોપીઓ અને અંદાજે દોઢ કરોડથી વધુનો મુદામાલ હજુ પોલીસ પકડથી દૂર છે. આ કેસમાં પોલીસે અત્યાર સુધી વિજન માવી, રામેશ્વર ઉર્ફે પપ્પુ મચ્છર, રાજુ ભાભોર અને સાગર મેડાની ધરપકડ કરી ચુકી છે. જ્યારે કમલસિંહ ઉર્ફે કલમસિંહ સિંગાડ, કરણસિંહ ઉર્ફે મડીયા સિંગાડ, મહીબતસિંહ, આલમસિંહ ઉર્ફે સુલસુલા, બહાદુર બહેરિયા અને નિલેશ મચ્છર હજુ ફરાર છે. ■

ફૂડ ને ક્લાઉડ: નો કોમેન્ટ!

કવર સ્ટોરી
નિલેશ વાઘેલા

આજે અર્થશાસ્ત્રીઓ ફૂડ અને ક્લાઉડ (વરસાદ)ની સમસ્યામાં અટવાયેલા છે, ત્યાં સેન્ટ્રલ બેન્કના ગવર્નરો પણ મૂંઝાયેલા છે. અર્થશાસ્ત્રમાં વ્યાજદર ખૂબ જ મહત્વ ધરાવે છે. ખાસ કરીને અમેરિકાની ફેડરલ રિઝર્વ દ્વારા જાહેર થતાં વ્યાજદર અંગે લેવાતા નિર્ણય પર આખી દુનિયાની નજર હોય છે. આ વ્યાજદરની વધઘટ તો ઠીક, પરંતુ તે અંગેની અટકળો પણ આખા જગતનાં અર્થતંત્રો અને બજારોને હચમચાવી દે છે. આથી જ આખી દુનિયા જ્યારે ફેડરલ રિઝર્વના નવા ગવર્નર કેલિન યોર્શની કોમેન્ટ્ઝી સાંભળવા કાન માંડીને બેઠી હતી, ત્યારે તેમણે અગાઉના કોઇ ગવર્નર નહોતો આપ્યો એવો આંચકો આપતા કહ્યું કે તેઓ વ્યાજદર અંગે કોઇ ગાઇડન્સ કે ફોરવર્ડ લૂકિંગ સ્ટેટમેન્ટ નહીં કરશે.

ઘરઆંગણે પણ કંઇક આનું જ થયું છે. ભારતીય રિઝર્વ બેંક (આરબીઆઇ)ના ગવર્નર સંજય મલ્હોત્રાએ નાણાકીય બજારોને સ્પષ્ટ ભાષામાં કહી દીધું છે કે, આગામી મહિનાઓમાં વ્યાજદર વધશે એવી ધારણા રાખવી હજુ વહેલી છે. રોકાણકારો, ઉદ્યોગો અને નીતિ નિર્માતાઓ વૈશ્વિક ભૂરાજકીય તણાવ, ફૂડ ઓઇલના ભાવમાં ઉતાર-ચઢાવ અને અનિશ્ચિત ચોમાસાની વચ્ચે અર્થતંત્રની દિશા સમજવાનો પ્રયાસ કરી રહ્યા છે ત્યારે આરબીઆઇએ ઉતાવળને સ્થાને સાવચેતીનો માર્ગ પસંદ કર્યો છે.

મલ્હોત્રાએ જણાવ્યું હતું કે વ્યાજદર વધારાની ચર્ચા કરવી વધુ પડતી વહેલી કે અતાર્કિક છે. આ નિવેદન દર્શાવે છે કે વૈશ્વિક અને સ્થાનિક આર્થિક પરિસ્થિતિ હજુ પણ ઝડપથી બદલાઈ રહી છે. જો આરબીઆઇને ખાતરી હોત કે આગામી મહિનાઓમાં વ્યાજદર વધારવાની જરૂર પડશે, તો તે પોતાની નીતિની સ્થિતિ ન્યૂટ્રલમાંથી રિસ્પ્રેક્ટિવ જાહેર કરત.

આ નિવેદન એવા સમયે આવ્યું છે જ્યારે અમેરિકા અને ઈરાન વચ્ચે થયેલા યુદ્ધવિરામને કારણે ગ્લોબલ ઓઇલ માર્કેટમાં રાહત જોવા મળી છે. પશ્ચિમ એશિયામાં વધેલા તણાવને કારણે ફૂડ ઓઇલના ભાવમાં મોટો ઉછાળો આવ્યો હતો, પરંતુ યુદ્ધવિરામ બાદ તેમાં નોંધપાત્ર ઘટાડો થયો છે. ભારત માટે આ ખાસ મહત્વનું છે કારણ કે દેશ તેની લગભગ નેવું ટકા ફૂડ ઓઇલની જરૂરિયાત આયાત દ્વારા પૂરી કરે છે.

ફૂડ ઓઇલના ભાવોનો સીધો અને પરોક્ષ બંને પ્રકારનો પ્રભાવ અર્થતંત્ર પર પડે છે. ફૂડ ઓઇલ મોંઘું થાય ત્યારે પરિવહન ખર્ચ વધે છે, ઉત્પાદન ખર્ચ વધી જાય છે અને ગ્રાહકોને વધુ ઈંધણ ખર્ચ સહન કરવો પડે છે. પરિણામે મોંઘવારી વધે છે અને કેન્દ્રીય બેંક પર વ્યાજદર વધારવાનું દબાણ ઊભું થાય છે. તાજેતરમાં ફૂડ ઓઇલના ભાવોમાં આવેલો ઘટાડો આરબીઆઇ માટે મોટી રાહત સમાન છે. આ રાહતની તાત્કાલિક અસરમાં ભારતની ૧૦ વર્ષના સરકારી બોન્ડની ધિદડ ત્રણ મહિનાની નીચી સપાટીએ આવી ગઈ હતી અને વ્યાજદર વધારાની અપેક્ષાઓ પણ ઘટી ગઇ હતી.

મલ્હોત્રાએ સ્પષ્ટ કર્યું હતું કે અમેરિકા-ઈરાન વચ્ચેનો યુદ્ધવિરામ કરાર હજુ નાજુક છે અને ફૂડ ઓઇલ પુરવઠો સંપૂર્ણપણે સામાન્ય થવામાં સમય લાગી શકે છે. મધ્ય પૂર્વના સંઘર્ષો અચાનક ફરી ગંભીર સ્વરૂપ ધારણ કરી શકે છે અને જો ફૂડ ઓઇલ પુરવઠામાં ફરી ખલેલ પડે તો ભાવોમાં ફરી ઉછાળો આવી શકે છે. પાછલા સપ્તાહે ઉકત બંને દેશ વચ્ચે ફરી ઝરેલી મિસાઇલ ચક્રમક, તેમનો અંદાજ કેટલો સાચો છે એ પુરવાર કરે છે. આરબીઆઇ હજુ પણ ડેટા આધારિત અભિગમ અપનાવી રહી છે. ભવિષ્ય વિશે અનુમાન લગાવીને નહીં, પરંતુ વાસ્તવિક આર્થિક આંકડાઓના આધારે નીતિ નક્કી કરવાની આરબીઆઇની રણનીતિ છે. આ અભિગમ



હાલની અનિશ્ચિત પરિસ્થિતિમાં યથાયોગ્ય જણાય છે.

જૂન મહિનાની નાણાકીય નીતિ સમિતિ (એમપીસી)ની બેઠકની મિનિટ્સ દર્શાવે છે કે નીતિ નિર્માતાઓએ પહેલેથી જ અનુમાન લગાવ્યું હતું કે જો પશ્ચિમ એશિયામાં તણાવ ઘટશે તો ભારતના આર્થિક દૃશ્યમાં ઝડપી સુધારો જોવા મળી શકે છે. આથી ૫.૨૫ ટકા રેપો રેટ યથાવત રાખવાનો નિર્ણય યોગ્ય સાબિત થયો છે. આ દરમિયાન બજારનાં અનુમાનોમાં પણ મોટો ફેરફાર આવ્યો છે. અગાઉ ઘણા અર્થશાસ્ત્રીઓ વર્તમાન નાણાકીય વર્ષમાં વ્યાજદર વધારાની આગાહી કરી રહ્યા હતા, પરંતુ હવે તેમણે પોતાનો અંદાજ બદલ્યો છે. ગ્લોબલ ઇન્વેસ્ટમેન્ટ બેંકો પણ મોંઘવારી અંગેના પોતાના અંદાજોમાં ફેરફાર કરી રહી છે.

ફૂડ ઓઇલના ભાવોથી મળેલી રાહત વચ્ચે હવે એક નવો પડકાર વરસાદનો છે. ચોમાસું શરૂ તો થયું છે, પરંતુ અમુક પ્રદેશમાં થોડાપૂર અને અમુક પ્રદેશ હજુ તરસ્યા હોવાના અહેવાલ છે. ભારતના અર્થતંત્રમાં જીડીપીમાં કૃષિ ક્ષેત્રનો હિસ્સો ઘટ્યો હોવા છતાં, તે કરોડો લોકોના જીવનનિર્વાહ સાથે સીધું જોડાયેલું છે. સારો વરસાદ કૃષિ ઉત્પાદન વધારવામાં, ગ્રામ્ય આવકમાં વધારો કરવામાં અને ખાદ્ય મોંઘવારી નિયંત્રણમાં રાખવામાં મદદ કરે છે.

જુલાઇની શરૂઆતથી ધમાકેદાર વરસાદ શરૂ થયો છે, પરંતુ ઉપલબ્ધ આંકડા મુજબ ૨૨ જૂન સુધી દેશમાં કુલ ચોમાસું સામાન્ય કરતાં આશરે ૪૩ ટકા ઓછું રહ્યું હતું. જો વરસાદની અછત યથાવત રહેશે તો તે અર્થતંત્ર માટે આગામી મોટું જોખમ બની શકે છે. ગ્રામ્ય માગમાં ઘટાડો આવી શકે છે

અને ખાદ્યપદાર્થોના ભાવ વધી શકે છે. ભારતના મોંઘવારી દરમાં ખાદ્ય મોંઘવારીનું મહત્વનું યોગદાન રહે છે. તેથી, ભલે ઇંધણના ભાવ સ્થિર રહે, ખાદ્યપદાર્થોના ભાવમાં વધારો આરબીઆઇ માટે ચિંતાનો વિષય બની શકે છે.

મલ્હોત્રાએ કહ્યું છે કે દેશ પાસે પૂરતા ખાદ્ય અનાજના જથ્થા ઉપલબ્ધ છે, જેના કારણે તાત્કાલિક પુરવઠાની સમસ્યાનો સામનો કરી શકાય છે. હાલમાં એક સકારાત્મક બાબત એ છે કે ભારતનો ગ્રાહક ભાવ સૂચકાંક (સીપીઆઇ) આરબીઆઇના ચાર ટકા લક્ષ્યાંકથી નીચે છે. આ પરિસ્થિતિ આરબીઆઇને નીતિગત સ્થિતિસ્થાપકતા આપે છે. વિશ્વના ઘણા દેશો હજુ પણ ઊંચી મોંઘવારી સામે લડી રહ્યા છે, જ્યારે ભારત તુલનાત્મક રીતે અનુકૂળ સ્થિતિમાં છે.

આ પરિસ્થિતિ આરબીઆઇને માત્ર મોંઘવારી નિયંત્રણ જ નહીં, પરંતુ આર્થિક વૃદ્ધિ અને નાણાકીય સ્થિરતા પર પણ ધ્યાન કેન્દ્રિત કરવાની તક આપે છે. ફૂડ ઓઇલના ભાવ, હવામાનમાં ફેરફાર, વૈશ્વિક ભૂરાજકીય સંઘર્ષો અને રૂપિયાના વિનિમય દર જેવાં પરિબળો ભવિષ્યમાં ફરી દબાણ ઊભું કરી શકે છે. થોડા સમય પહેલાં રૂપિયો ડોલર સામે રેકોર્ડ નીચી સપાટીએ પહોંચ્યો હતો. નબળો રૂપિયા એક તરફ નિકાસકારોને ફાયદો કરાવે છે, પરંતુ બીજી તરફ આયાત મોંઘી બનાવે છે અને ખાસ કરીને તેલ આયાતના બિલમાં વધારો કરે છે.

આરબીઆઇએ સ્પષ્ટ કર્યું છે કે તે કોઈ ચોક્કસ વિનિમય દરનો લક્ષ્ય ધરાવતી નથી. કેન્દ્રીય બેંકનું મુખ્ય લક્ષ્ય બજારમાં અતિશય અસ્થિરતા અટકાવવાનું અને વિનિમય દરમાં વ્યવસ્થિત હલનચલન જાળવવાનું છે. જૂન મહિનાની નીતિ બેઠકમાં આરબીઆઇએ રૂપિયાને મજબૂત કરવા માટે અનેક પગલાં જાહેર કર્યા હતાં. બેંકોને વિદેશી ચલણમાં થાપણ એકત્ર કરવાની મંજૂરી, વિદેશી રોકાણ માટેના નિયમોમાં રાહત અને કર પ્રોત્સાહનો જેવાં પગલાંઓએ રૂપિયાને ટેકો આપ્યો છે.

ભારતની વૈશ્વિક નાણાકીય બજારોમાં વધતી ભાગીદારી પણ સકારાત્મક સંકેત છે. ગયા વર્ષે ભારતીય સરકારી બોન્ડ્સનો સમાવેશ વૈશ્વિક ઊભરતા બજારના બોન્ડ ઇન્ડેક્સમાં થયો હતો. જો ભારતનો સમાવેશ બ્લમબર્ગ એઝીગેટ બોન્ડ ઇન્ડેક્સમાં થાય તો વિદેશી મૂડીપ્રવાહમાં નોંધપાત્ર વધારો થઈ શકે છે. તેનાથી માત્ર રોકાણ જ નહીં પરંતુ ભારતીય બોન્ડ બજારની ઊંડાઈ અને વિશ્વસનીયતા પણ વધશે.

પાછલા કેટલાંક વર્ષોમાં ભારતે પોતાના મેક્રો આર્થિક પાયાને મજબૂત બનાવવામાં નોંધપાત્ર પ્રગતિ કરી છે. વિદેશી મુદ્રા ભંડાર મજબૂત છે, બેંકિંગ ક્ષેત્રની સ્થિતિ સુધરી છે અને રાજકોખીય શિસ્ત જાળવવાના પ્રયાસો ચાલુ છે. તેમ છતાં જોખમો હજુ સમાપ્ત થયાં નથી. મધ્ય પૂર્વમાં ફરી તણાવ વધે તો ફૂડ ઓઇલના ભાવોમાં ઉછાળો આવી શકે છે. વૈશ્વિક અર્થતંત્ર ધીમું પડે તો ભારતની નિકાસ અને રોકાણ પ્રવાહો પર અસર પડી શકે છે.

આરબીઆઇનો સંદેશ સ્પષ્ટ છે, આગામી નિર્ણયો મોંઘવારી, વૃદ્ધિ, ફૂડ ઓઇલના ભાવ, ચોમાસાની સ્થિતિ અને વૈશ્વિક પરિસ્થિતિઓના આધારે લેવામાં આવશે. હાલ માટે વ્યાજદર સ્થિર છે, પરંતુ મૂળ મુદ્દો માત્ર વ્યાજદરનો નથી. મુદ્દો એ છે કે આરબીઆઇ વિશ્વભરના અનિશ્ચિત વાતાવરણ વચ્ચે ભારતના અર્થતંત્રને સ્થિરતા, વૃદ્ધિ અને વિશ્વાસ સાથે આગળ વધારવાનો પ્રયાસ કરી રહી છે. ગવર્નર મલ્હોત્રાના શબ્દોમાં કહીએ તો, પડકારો ભલે અનેક હોય, પરંતુ ભારત તેમને પહોંચી વળવા માટે સંપૂર્ણપણે તૈયાર છે. ■

આ તો સ્કેમ છે...



માનવું જ પડે કે અબ્દુલ કરીમ તેલગી પાસે સપનું, મહત્વકાંક્ષા, કુનેહ અને આયોજન-શક્તિ ભારોભાર હતા. કમનસીબે એ બધાનો ઉપયોગ મોટી જગ્યાએ અને ગેરકાયદે પ્રવૃત્તિમાં થયો.

વિચાર કરો કે આ તેલગીએ માત્ર બે-પાંચ હજાર નકલી સ્ટેમ્પ પેપર જ બનાવીને વેચ્યાનો સંતોષ નહોતો માન્યો. તેણે ૩૦૦ માણસોને એજન્ટ તરીકે કામે લગાડ્યા હતા. આ બધા એજન્ટ બેંકો, વીમા કંપનીઓ અને શેર દલાલી સંસ્થાઓ સહિતના મોટા ખરીદદારોને આ ‘તેલગી ઘ્રાંડ’ નકલી સ્ટેમ્પ પેપર વેચતા હતા.

તેલગીએ પોતાની આ ગેરકાયદે કામગીરી માત્ર મુંબઈ, મહારાષ્ટ્ર કે કર્ણાટક પૂરતી સીમિત ન રાખી. સરકારી સ્ટેમ્પ પેપર જેવી જ પ્રિન્ટિંગ અને વિતરણ વ્યવસ્થા ઊભી કરીને દેશના અનેક રાજ્યોમાં નકલી સ્ટેમ્પ પેપર વેચવામાં આવ્યા હતા. આ માટે તેણે સરકાર દ્વારા કરાયેલી હરાજીમાં જૂના પ્રિન્ટિંગ મશીનો અને કેટલાક કાયદેસર પરવાના પણ મેળવ્યા હતા. આને પ્રતાપે તેના નકલી સ્ટેમ્પ પેપર એટલા બધા અસલી જેવા લાગતા હતા કે કોઈને લેશમાત્ર શંકા ન ગઇ.

અલબત્ત, અંદાજે ₹૨૦૦ અબજ (ચોક્કસ રકમની કોઇને

તેલગીએ એક રાતે ડાન્સ બારમાં લાખો રૂપિયા ઉડાડ્યા હતા ?



અબ્દુલ કરીમ તેલગી

ખબર નથી) જેટલું તોાંતિંગ કોભાંડ ચલાવવા માટે મોટા માથાના સાથ, સહકાર, આશીર્વાદ અને આંખ મિચામણ વગર ન જ ચાલે. અને તેણે રાજકીય નેતાઓ, પોલીસ અમલદારો, સરકારી અધિકારીઓ અને નીચેના કર્મચારીઓને બરાબર સાધી લીધા હતા. કેવી રીતે આ સંડોવણી શક્ય બની એ કહેવાની જરૂર લાગતી નથી.

સતત, બેકાંમ અને ઢગલાબંધ રૂપિયા આવવાથી સ્વાભાવિકપણે તેલગી સદંતર બદલાઇ ગયો. રાતોરાત જીવનશૈલી એકદમ વૈભવી બની ગઇ. અનેક મોંઘી કારો, ફ્લેટ્સ અને સંપત્તિઓનો માલિક બની ગયો. માત્ર પાર્ટીઓ અને મહેફિલો પાછળ જ કરોડો રૂપિયા ખર્ચાતા હોવાની પણ ચર્ચાઓ શરૂ થઇ ગઇ હતી.

તેલગી વિશેના એક દાવાએ સૌને સ્તબ્ધ કરી મુક્યા હતા. સમર્થનવિહોણા મીડિયા રીપોર્ટસ મુજબ તેણે મુંબઈની બારબાળાઓ પર કરોડો રૂપિયા ઉડાડ્યા હતા. જોકે, આ આંકડા મીડિયા અહેવાલો પર આધારિત છે અને તમામ રીતે સત્તાવાર રીતે સાબિત થયેલી નથી. તેલગી નિયમિત રીતે મુંબઈના અનેક ડાન્સ બારમાં જતો હતો અને નોટોના બંડલો ઉડાડતો હતો એવું પછીથી પોલીસ તપાસમાં બહાર આવ્યું હતું. પોલીસે કેટલાક બાર માલિકો, કર્મચારીઓ અને બારબાળાઓનાં નિવેદનો પણ નોંધ્યા હતા.

અબ્દુલ કરીમ તેલગી વિશેની એક સૌથી વધુ ચર્ચિત વિગતો મુજબ તેણે વર્ષ ૨૦૦૧માં મુંબઈના એક જ ડાન્સ બારમાં એક જ રાતે અંદાજે ₹૬૯૩ લાખ ઉડાડ્યા હતા. નોંધનીય છે કે ₹૬૯૩ લાખ એક જ રાતે ઉડાડવાનો દાવો ભારતીય અંદરવર્લ્ડ અને આર્થિક ગુનાના ઇતિહાસમાં સૌથી ચર્ચિત ઘટનાઓમાંનો એક છે. કહેવાય છે કે તેણે બારબાળાઓ પાછળ કુલ ₹૨૦ કરોડથી વધુ ફૂંકી નાખ્યા હતા. ફરી કહેવું પડે કે આ આંકડાને સત્તાવાર પુષ્ટિ મળી નહોતી પણ એ સમજી શકાય તેમ છે. અરે એ સમયની જાણીતી બારબાળા તરન્નમ પાન સાથે તેનું નામ ખૂબ ચર્ચ્યું હતું. આ સાંભળી-વાંચીને ભલભલા પીઠ બે નંબરિયાઓની આંખ પણ છાલિયા જેટલી પહોળી થઇ ગઇ હતી. (ક્રમશઃ)■

feedback@bomraysamachar.com



વેનેઝુએલાની ડબલ ટ્રબલ:


સત્તાપલટાની સમાંતરે ભયાનક ભૂકંપ



વેનેઝુએલા હાલમાં તેના ઇતિહાસના સૌથી અભૂતપૂર્વ અને હૃદયદ્રાવક સમયગાળામાંથી પસાર થઈ રહ્યું છે, જ્યાં રાજકીય સત્તાના પલટા અને કુદરતના પ્રકોપે એકસાથે દેશની કસોટી કરી છે. વર્ષ ૨૦૨૬ની શરૂઆતમાં જાન્યુઆરી મહિનામાં અમેરિકી સેનાની એક મોટી કાર્યવાહી દરમિયાન ભૂતપૂર્વ પ્રમુખ નિકોલસ માદુરોની ઘરપકડ કરવામાં આવી હતી અને તેમને તેમની પત્ની સાથે અમેરિકા લઈ જવામાં આવ્યા હતા. આ નાટકીય ઘટનાક્રમ પછી દેશની બાગડોર ેદસી રોડરિઝના હાથમાં આવી અને તે અંતરિમ પ્રમુખ તરીકે સત્તા સંભાળી રહ્યાં છે. વેનેઝુએલા હજી તો આ મોટા રાજકીય ફેરફાર અને નવી વ્યવસ્થા સાથે તાલમેલ મિલાવવાનો પ્રયાસ કરી રહ્યું હતું ત્યાં જ જૂન મહિનાના અંતમાં આવેલી એક અણધારી કુદરતી આફતે સમગ્ર દેશને હચમચાવી મુક્યો. ૨૪ જૂનના રોજ માત્ર ૩૯ સેકન્ડના ગાળામાં આવેલા ૭.૨ અને ૭.૫ ની તીવ્રતાના બે વિનાશક ભૂકંપે દેશના મોટા હિસ્સાને કાટમાળમાં ફેરવી દીધો. આ આંચકા એટલા શક્તિશાળી હતા કે તેણે વેનેઝુએલાના આધુનિક ઇતિહાસની સૌથી મોટી કુદરતી તબાહીનું સર્જન કર્યું છે.

આ કુદરતી આફતની ભયાનકતાનો અંદાજ સત્તાવાર આંકડાઓ પરથી લગાવી શકાય છે, જે મુજબ મૃત્યુઆંક ૨,૯૫૪ સુધી પહોંચી ગયો છે. જોકે, જમીની હકીકત અને અનધિકૃત અહેવાલો સૂચવે છે કે આ સંખ્યા ઘણી વધારે હોઈ શકે છે, પરંતુ સરકારી સ્તરે હાલમાં મૃત્યુઆંક આશરે ત્રણ હજારની આસપાસ રાખવામાં આવ્યો છે. હજારો લોકો આ દુર્ઘટનામાં ગંભીર રીતે ઘાયલ થયા છે અને અસંખ્ય લોકો હજી પણ ગુમ છે, જેમના પરિવારજનો કાટમાળ વચ્ચે આશા અને નિરાશાની લડાઈ લડી રહ્યા છે. દરિયાકાંઠાના આસપાસના પ્રાંતો આ ભૂકંપનું મુખ્ય કેન્દ્ર બન્યા હતા, જ્યાં સેંકડો બહુમાળી ઉમારતો અને મકાનો પાતળા મહેલની જેમ ધરાશયી થઈ ગયા છે. હોસ્પિટલો પોતાની ક્ષમતા કરતાં વધુ દર્દીઓથી ઉભરાઈ રહી છે, મુખ્ય રસ્તાઓમાં મોટી તિરાડો પડી ગઈ છે અને વીજળી તેમ જ સંદેશવ્યવહારનું માળખું સંપૂર્ણપણે ખોરવાઈ ગયું છે. આ આફતે હજારો લોકોને એક જ ઝાટકે બેઘર કરી દીધા છે અને ૧૫,૦૦૦થી વધુ લોકો હજી પણ લાલચા આકાશ નીચે અથવા અસ્થાયી તંબુઓમાં દિવસો વિતાવી રહ્યા છે. આ પરિસ્થિતિને વધુ ગંભીર બનાવવાનું કામ સતત આવી રહેલા ૯૦૦થી વધુ આફ્ટરશોકસે કર્યું છે, જેના કારણે બચેલા લોકોના મનમાં સતત ભયનો માહોલ બનેલો છે.

ભૂકંપ આવ્યા બાદના પ્રથમ ૭૨ કલાક વિજ્ઞાન અને બચાવ કામગીરીની દ્રષ્ટિએ અત્યંત મહત્વપૂર્ણ માનવામાં આવે છે, જેને ‘ગોલ્ડન અવર્સ’ કહે છે. આ સમય દરમિયાન સ્થાનિક પ્રશાસન અને સૈન્યએ તીવ્ર ગતિએ કાટમાળ હટાવવાનું અને લોકોને જીવતા બહાર કાઢવાનું કામ કર્યું. હવે આ મહત્વપૂર્ણ સમયગાળો વીતી ગયો હોવાથી કાટમાળ નીચેથી કોઈના જીવતા મળવાની સંભાવનાઓ નહિવત થઈ ગઈ છે. આ જ કારણે આંતરરાષ્ટ્રીય સ્તરેથી આવેલી વિશેષ સર્ચ એન્ડ રેસ્ક્યુ ટીમોએ હવે પોતાનું કામ સમેટીને રાહત સામગ્રીની વહેંચણી પર ધ્યાન કેન્દ્રિત કર્યું છે. આ વૈશ્વિક સંકટના આંતરમાળખાને વધુ મજબૂત અને ભૂકંપ પ્રતિરોધક બનાવવામાં મદદરૂપ સાબિત થશે. હાલમાં દેશ એક તરફ રાહત છાવણીઓનું સંચાલન કરી રહ્યો છે તો બીજી તરફ આર્થિક સ્થિરતા જાળવી રાખવાના ભગીરથ પ્રયાસો કરી રહ્યો છે. વેનેઝુએલાના લોકોની અત્યંત સહનશીલતા, અડગ મનોબળ અને વૈશ્વિક સમુદાયની માનવીય એકતાના બળે આ દેશ ટૂંક સમયમાં જ આ સંકટના કાળા ડિબાંગ વાઙ્ગળને ચીરીને પ્રગતિના નવા પંથે અગ્રેસર થશે તેમાં કોઈ શંકા નથી. ■



સોનલના હોઠ અજીબ રીતે ભીડાયેલા હતા. તેણે ફરી એજ અદામાં કહ્યું, મને લાગે છે અત્યારે તમે ઈમોશનલી હાથ લાંબો કર્યો છે. બરોબર વિચારી લેજો. હું કોઈ ચીલાચાલુ છોકરી નથી!



જાંબુ જોઈ મને ગુલાબજાંબુ યાદ આવી ગયા, વિચાર્યું કે જાંબુ પરથી ગુલાબજાંબુ નામ પડ્યું હશે? તમે નીરખીને જોજો પહેલા જાંબુનું જોઈ પછી ગુલાબજાંબુ જોજો. કહેવાનો ભાવાર્થ એટલો કે કુદરતની અનમોલ ભેટ કેટલી સારી હોય



અંગ્રેજી - ગુજરાતી શબ્દોની જોડી જમાવો

A	B
RATHER	તર્કસંગત
RATIO	બડખડટ
RATION	હકીકતમાં
RATIONAL	પ્રમાણ
RATTLE	અગ્રસામગ્રી

માતૃભાષાની મહેક

માનવીય મનના તાગ વિશાળ હોય છે. બધું કળી શકાય પણ મનુષ્યના મનમાં શું ચાલી રહ્યું છે એનું અનુમાન નથી કરી શકાતું. આ ભાવ દર્શાવતી કહેવત છે કે જેસી દોર સમુદ્ર કી વૈસી મન કી દોર, મન કી મન મેં હી રહી, ભઈ ઔર કી ઔર. મતલબ કે સમુદ્ર અને મનની ગતિ સરખી છે. ઉછળી ઉછળીને અંદર જ સમાઈ જાય છે.

ગુજરાત મોરી મોરી રે

‘આપત્ર આગળ ઉત્તમ વસ્તુ પણ અર્થ વગરની બને’ એ મતલબની કહેવતના શબ્દો આડાઅવળ થઈ ગયા છે જે ગોકવી કહેવત જણાવો. આરસી બહેરા અને અંધા ગાન આગળ આગળ

ઈર્ષાદ

જિગરનો ચાર જુદો તો, બધો સંસાર જુદો છે, બધા સંસારથી એ ચાર, બેઢરકાર જુદો છે.

--- બાલાશંકર કંથારિયા

એકધારી ભાગતી ટ્રેન અચાનક ધીમી પડી અને ઊભી રહી ગઈ. સનતને થયું, ભલે ટ્રેન ઊભી રહે, આ રોમાંચક સમય પસાર જ ન થાય. છોકરીની આંખમાં ચિંતા દેખાઈ. તેણે કહ્યું, ‘ટ્રેન કેમ ઊભી રહી ગઈ હશે?’

‘ખબર નહીં, પણ હવે તમારું નામ તો કહો. નહીંતર એકબીજાનું નામ જાણીએ તે પહેલા જ સવાર પડી જશે.’

‘બહુ ઉતાવળા છો. હમણાં હજુ તો તતફક્ થતા હતા. પહેલા તમારું નામ કહો.’

‘સાચું કહું તો તમે ગુજરાતી છો એ જાણીને હિંમત આવી ગઈ. બાય ધ વે મારું નામ સનત ચૌહાણ છે.’

‘અરછા એમ છે? તમને થયું ચલો આ તો આપણાવાળી છે. સાચું કહેજો હોં એવું જ થયું ને?’

સનતના હોઠ સિવાઈ ગયા. એને થયું આ બહુ ચબરાક છે. આવી છોકરી કોઈ અજાણ્યા યુવાન પર વિશ્વાસ મૂકે એ જરા વધુ પડતું છે. સનતે આંખ ઝીણી કરતા કહ્યું, ‘ના એવું નથી પણ સરખી ભાષાવાળા જ્યારે જુદા પ્રદેશમાં મળે છે ત્યારે તેમના વચ્ચે જલ્દી આત્મિયતા બંધાઈ જાય છે.’

‘તમને એવો વિચાર કેમ નથી આવતો કે, કોઈ છોકરી કશા જ પરિચય વગર આટલી વાતો ન કરે. તમને મારો ડર નથી લાગતો?’

‘લાગે છે ને, તમારી આંખોનો ડર લાગે છે.’

‘તમે ભાવુક છો, હોશિયાર છો, પણ ચતુર નથી. મારા વિશે જાણશો તો દૂર રહેવાનું જ પસંદ કરશો.’

‘બધી જ ખૂબસૂરત છોકરીઓ ખતરનાક જ હોય છે એવું મેં વાંચ્યું છે. મને લાગ્યું કદાચ તમે સુસાઈડ કરવા તો નથી ઊભા ને.’

‘સુસાઈડ? મારા કારણે કોઈ સુસાઈડ કરી નાખે તે જુદી વાત છે, પણ હું મારી ખૂબસૂરત જિંદગી હરગીજ ન વેડફું. આઈ એમ સોનલ. સોનલ ઝવેરી.’

‘વાહ, એક તો સોનલ અને પાછા ઝવેરી.’

‘કવિતા સૂઝે છે? આટલુંનું ભણ્યા લાગો છો.’

‘તમને જોઈને તો કોઈને પણ કવિતા કરવાનું સૂઝે. હું તો તદ્દન મશીનોનો માણસ છું અને મશીનને ભણ્યો છું. હું મેકેનિકલ ઈજિનિયર છું અને એ સંબંધે જ દિલ્હી જઈ રહ્યો છું. મારી કંપનીએ મને એક સેમીનારમાં ભાગ લેવા માટે દિલ્હી મોકલ્યો છે.’

‘ઓહ! વેરી નાઈસ, કેટલા લોકો છો અને કેટલા દિવસ રોકાવાના છો?’

‘મારી સાથે કોઈ જ નથી. હું એકલો જ

પ્રકૃતિની અનોખી ભેટ: જાંબુ

છે, તે સ્વાદ, સ્વાસ્થ્ય અને પ્રકૃતિની અનોખી ભેટ છે. ચોમાસાની શરૂઆત સાથે જ બજારમાં દેખાતું જાંબુનું માત્ર સ્વાદિષ્ટ ફળ જ નહીં, પરંતુ પ્રકૃતિની અનમોલ ભેટ છે. જાંબુડાનું ઝાડ વર્ષો સુધી લીલોતરી જાળવી રાખતું, ઘેરો છાંયો આપતું અને મજબૂત થડ ધરાવતું હોય છે. તેમાં પાન, છાલ અને બીજનો પણ પરંપરાગત રીતે વિવિધ ઉપયોગ કરવામાં આવે છે. પાકેલું જાંબુનું ખાટું-મીઠું, રસદાર

‘મુંબઈ સમાચાર’ના ફન વર્લ્ડમાં તમને રસપ્રદ માહિતી મળશે અને સાથે મજા પણ આવશે. પ્રત્યેક કોચડાના સાચા જવાબ આપનારા વાચકોનાં જ નામ અહીં પ્રગટ કરવામાં આવશે. વાચકોએ તેમના જવાબ ઈ-મેઇલ funworld1822@gmail.com પર મોકલવાના રહેશે.

શબ્દલાલિત્ય									
	૧	૨		૩	૪		૫		૬
૭				૮					
				૯		૧૦			
૧૧		૧૨			૧૩		૧૪		
				૧૫	૧૬		૧૭	૧૮	
૧૯	૨૦		૨૧			૨૨			
	૨૩	૨૪			૨૫		૨૬		
૨૭		૨૮		૨૯	૩૦				
				૩૧		૩૨			
૩૩				૩૪					

ઓળખાણ પડી?

મુખ્યત્વે દક્ષિણ અમેરિકામાં જોવા મળતા પ્રાણીની ઓળખાણ પડી? પગના પંજાથી ખોરાકને ચકાસી લીધા પછી જ આરોગે છે.



અ) VIXEN બ) RACCOON ક) BEAR ડ) IMPALA

ચતુર આપો જવાબ	અર્થ જણાવો	
‘દરેક જીવ બદલાતી પરિસ્થિતિ સાથે અનુકૂળ થવાની ક્ષમતા ધરાવે છે’ વાક્યમાં ક્ષમતા શબ્દનો અર્થ શું થાય એ જણાવો.		
અ) માફી	બ) સ્વાસ	ક) શક્તિ
ડ) મુસીબત		

માઈન્ડ ગેમ

હાલ ચાલી રહેલા ફિફા વર્લ્ડ કપમાં કયા ખેલાડીએ પાંચ અલગ અલગ વિશ્વ કપ સ્પર્ધામાં ગોલ કરવાની સિદ્ધિ પ્રથમ કોણે મેળવી છે?

અ) નેમાર બ) રોનાલ્ડો ક) મેરાડોના ડ) એમ્બાપે

છું. પરમ દિવસે બપોર સુધી રોકાવાનો છું. કદાચ તમે પણ દિલ્હી જઈ રહ્યા છો.’

‘હું કેવા સંજોગોમાં મુસાફરી કરી રહી છું તે જાણશો તો ચોંકી જશો. તમને અંદાજ પણ નહીં હોય કે મારી મુશ્કેલી શી છે.’

સનતે જરા ભાવુક થઈને કહ્યું, ‘મીસ સોનલ આઈ નો ઈટસ ચોર પર્સનલ મેટર, બટ આઈ વોન્ટ ટુ નો અબાઉટ યુ. વોટ્સ પ્રોબ્લેમ? ઇફ યુ ડોન્ટ માઈન્ડ.’

સોનલે નજર ચોરી લીધી. કશુંક યાદ ન કરવા જેવું યાદ આવી ગયું હોય એવું લાગ્યું. તે ધીમા સ્વરે બોલી, ‘પહેલા પ્રોમીસ કરો કે હું જે કંઈ કહું તેના પર વિશ્વાસ કરશો. બીજું એક ફ્રેન્ડ તરીકે તમે મને મદદ કરશો. બોલો થશે તમારાથી? જોકે કોઈ ફોર્સ નથી.’

સનતના રંવાડાં ઊભા થઈ ગયાં. અત્યાર સુધી કોઈ છોકરીએ કદી સામેથી મિત્રતા બાંધી નહોતી. અનાયાસે તેનાથી હાથ લાંબો થઈ ગયો. પણ સોનલે તેના હાથમાં હાથ ન મૂક્યો એટલે તે છોભીલો પડી ગયો. સોનલના હોઠ અજીબ રીતે ભીડાયેલા હતા. તેણે ફરી એજ અદામાં કહ્યું, ‘મને લાગે છે અત્યારે તમે ઈમોશનલી હાથ લાંબો કર્યો છે. બરોબર વિચારી લેજો. હું કોઈ ચીલાચાલુ છોકરી નથી’

‘મીસ સોનલ તમને નથી લાગતું કે તમે મને ઓછો આંકી રહ્યા છો? જો તમને મારા પર વિશ્વાસ હોય તો તમારો હાથ લંબાવો. થોડીવારની આપણી મુલાકાતમાં એટલું તો હુંય સમજ્યો છું કે તમે અસામાન્ય છો. ભલે હું ડરીને ચાલનારો હોઉં, પણ સાવ એવુંય નથી કે કોઈ મારી મદદ માગે અને પાછો પડું.’

સોનલના હોઠ પર જુદા પ્રકારનું સ્માઈલ આવ્યું. તેણે સનતના હાથમાં પોતાનો હાથ મૂક્યો. સનતને લાગ્યું કે સોનલના હાથમાં અજીબ કિસમની ઉષ્મા છે. તેણે સોનલ સામે જોઈ રહેતા પૂછ્યું, ‘હવે તો તમને ખાતરી થઈ કે, તમારી વાત સાંભળવાને લાયક છું.’

‘ચેરસ, તમે બહુ જ સાફ દિલ ઈન્સાન છો.’

‘થેન્ક્સ. પણ આપણે આમ ક્યાં સુધી ઊભા રહી ને વાતો કરશું?’

‘ઉતાવળ ન કરો. પહેલી વાત તો એ કે મારી પાસે અત્યારે ટિકિટ નથી.’

‘પણ તમારે જવાનું ક્યાં છે? અને ટિકિટ વગર શા માટે નીકળવું પડ્યું?’

સોનલ જરા ઉદાસ થઈને બોલી, ‘કોઈ મંઝીલ હોત તો ટિકિટ લેત ને? ચોંકશો નહીં હું ભાગી નીકળી છું. મને ખાતરી છે કે મારી તપાસ શરૂ થઈ ગઈ હશે. હું સામાન્ય ઘરની છોકરી નથી. કરોડોપતિ શબ્દ મારા માટે બહુ

છે. પાચનક્રિયા સુધારવામાં, શરીરને ઠંડક આપવામાં અને લોહીની ગુણવત્તા જાળવવામાં પણ જાંબુનું ઉપયોગી માનવામાં આવે છે. ઘણા લોકો પરંપરાગત રીતે તેના બીજના ચૂર્ણનો ઉપયોગ પણ કરે છે. વરસાદી માહોલમાં હાથમાં તાજાં જાંબુનાં હોય તો તેની મજા જ કંઈક અલગ હોય છે. જ્યાં ગુણ છે ત્યાં સાવચેતી પણ જરૂરી છે. જાંબુનું વધુ પ્રમાણમાં ખાવાથી કેટલાક લોકોને

નાનો છે. મારી ઝવેરી અટક અમસ્તી નથી સનત.’

‘હં, થોડું સમજાવું, બાકીનું સમજાઈ જશે. પણ ઘર છોડીને ભાગી નીકળવાનું કોઈ કારણ તો હશે ને?’

બહુ લાંબી વાત છે. પૂરી વાત સમજવા માટે મને મારી આખી ફિમિલીની હિસ્ટરી કહેવી પડે એમ છે. મારો પરિવાર જેટલો અમીર છે એટલો જ વિચિત્રતાઓથી ભરેલો છે. એ બધું કહેવા માટે ઘણો સમય જોઈએ. મારા ભાગી નીકળવા સાથે એવા કેટલાય કેટલાય રેફરેન્સ જોડાયેલા છે જે તમારા માટે સમજવા મુશ્કેલ છે.’

‘જોકે મને જાણવામાં રસ નથી એમ કહી ને ખોટું નહીં બોલું. તમને જેટલું જરૂરી જણાય એટલું જ કહો. પણ બધું કહેશો તો મને વધુ ગમશે.’

‘સમય મળશે તો બધું જ કહીશ. અત્યારે એટલું જાણી લો કે મારા માટે આવનારા બે દિવસ બહુ જ અગત્યના છે. તમારે મને બે દિવસ સાચવવી પડશે. બોલો મને બે દિવસ તમારી સાથે રાખશો?’

જે સાંભળીને કોઈ યુવાન રોમાંચિત થઈ ઊઠે તે વાત સાંભળી સનત બે ઘડી ધ્રૂજ ગયો. એક બેહદ હસીન છોકરી સામેથી કહેતી હતી કે હું તારી સાથે બે દિવસ રહેવા માગું છું. તેમ છતાં સનત ચૂપ થઈ ગયો. પોતાની અસ્વસ્થતા કળાઈ ન જાય તે માટે તે ખોટું હસ્યો અને સાવ જુદી જ વાત કરી, ‘કેટલી અજીબ વાત છે નહીં? કોઈ ખૂબસૂરત છોકરી સાવ અજાણ્યા યુવાન સાથે બે દિવસ રહેવાની ઓફર કરી રહી છે. મને સમજાતું નથી કે મારે રાજી થવું કે ન થવું.’

‘હું સમજી ગઈ છું તમારા મનમાં શું ચાલતું હશે, જસ્ટ અ મિનિટ’ કહીને સોનલ નમીને તેના પગ પાસે પડેલી પીળા રંગની બેગનું સાઈઝ ફોલ્ડર ખોલી કેટલીક વસ્તુઓ કાઢીને સનતને બતાવતાં કહ્યું, ‘જુઓ, હું કોણ છું તેના આ બે પુરાવા છે. આ મારો ઓરિજિનલ પાસપોર્ટ અને ડ્રાઈવિંગ લાઈસેન્સ.’

આજા પ્રકાશમાં પણ પાસપોર્ટમાં લખેલું સોનલ મોહનલાલ ઝવેરી ચોખ્ખું વંચાતું હતું સનતે જરા શોભ સાથે કહ્યું, ‘ખ્લીઝ મને વધુ શરમીંદો ન કરો. પણ તમે મને કહો કે હું તમને કઈ રીતે મદદ કરી શકું?’

‘મને એવી જગ્યા જોઈએ કે બે દિવસ કોઈ મને શોધી ન શકે. પછી હું ફોડી લઈશ. તમે કંપની તરફથી જાઓ છો એટલે તમારી રહેવાની વ્યવસ્થા કંપનીએ જ કરી હશે ને? તમે મને તમારી સાથે લઈ જઈ શકો?’

સનતને વિચારમાં પડી ગયેલો જોઈ સોનલે



એસિડિટી, પેટમાં ભારેપણું અથવા કબજિયાત જેવી તકલીફ થઈ શકે છે. કોઈ પણ ફળની જેમ તેનું પણ મર્યાદિત પ્રમાણમાં સેવન કરવું શ્રેષ્ઠ છે. સ્વાદ, સ્વાસ્થ્ય અને કુદરતી સૌંદર્યનો અદ્ભુત સંગમ ગણાતું જાંબુનું ભારતીય ઋતુચક્રનું એવું ફળ છે જે દર વર્ષે થોડા સમય માટે આવે છે. ભલે જીભ જાંબલી થઈ જાય પણ જાંબુડા ખાધા જ રાખ્યે તેવી પ્રતીતિ થાય. અત્યારે સીઝન છે તો જાંબુડા ખાજો ને મોજ માણજો હો...

આડી ચાવી									
૧. અવલંબનરૂપ થાંભલો (૫)	૧. ઊપરીપાણું (૪)								
૫. સળેખમ (૩)	૨. તેલ વુઓ તેલની --- વુઓ (૨)								
૭. બહેરું (૩)	૩. રતબ્બ, થોભાવેલું (૩)								
૮. રમતનો સાથી (૩)	૪. રીંછ (૩)								
૯. ભાગ્ય, નસીબ (૪)	૫. દુપટ્ટા (૪)								
૧૧. સ્પષ્ટવક્તા, સાચું બોલનાર (૪)	૬. વજીર, પ્રધાન (૩)								
૧૩. પડતી (૩)	૧૦. દીવો (૩)								
૧૫. અપવિત્ર (૩)	૧૧. પાણી (૩)								
૧૭. ગસીબ (૨)	૧૨. વાંકું (૨)								
૧૯. હોઠ (૨)	૧૪. સરિતા (૨)								
૨૧. મુકામ (૩)	૧૫. લાડ (૨)								
૨૩. ---ની પીપૂડી વાગે ત્યાં સુધી વગાડવી (૩)	૧૬. નાનો તંબૂ (૨)								
૨૫. ઘર, રાયસ્લીલું, માલમિલકત વગેરે (૪)	૧૮. શહેર (૩)								
૨૮. તંબૂ (૪)	૨૦. દૂળળા ઢોરને --- ઝાઝી (૨)								
૩૧. બાળીદાર અંતરપટ, પડદો (૨)	૨૧. મર્મ લાગનાર (૩)								
૩૨. પાયમાલી, બરબાદી (૩)	૨૨. --- મૂઈ સાસુને ઓહા આવ્યા આંસુ (૨)								
૩૩. સિતમગાર (૩)	૨૪. કીર્તિમંત્ર (૪)								
૩૪. ખાણી, દેવાદાર (૫)	૨૬. પડભાડું (૪)								
	૨૭. ગરજવાળ (૩)								
	૨૯. માગનાર, ભિક્ષુક (૩)								
	૩૦. ચાકર, સેવક (૩)								
	૩૨. ત્યાગે (૨)								

સુડોકુ - આજનો સવાલ

૯		૮	૨		૪				
૨				૩					
				૬			૩	૯	
૭	૨					૧	૪		
૩									૫
	૧	૪				૨	૩		
૧	૯			૮					
				૫				૬	
			૬		૯	૮		૨	

સુડોકુ - ગઈકાલનો જવાબ

૭	૧	૩	૪	૫	૬	૯	૨	૮	
૫	૯	૮	૧	૭	૨	૩	૪	૬	
૨	૪	૬	૮	૩	૯	૭	૧	૫	
૮	૬	૧	૨	૪	૩	૫	૭	૮	
૩	૫	૪	૬	૯	૭	૨	૮	૧	
૯	૭	૨	૫	૮	૧	૪	૬	૩	
૧	૩	૯	૭	૨	૮	૬	૫	૪	
૬	૨	૫	૩	૧	૪	૮	૯	૭	
૪	૮	૭	૯	૬	૫	૧	૩	૨	

ફનવર્લ્ડમાં ઉમળકાભેર ભાગ લઈ સાચા જવાબ આપનારા વાચકોનાં નામ અહીં આપ્યાં છે. અભિનંદન.

(૧) મુલરાજ કપૂર (૨) વિપીન શાહ (૩) નૂતન વિપીન શાહ (૪) ડો. પ્રકાશ કટકિયા (૫) શ્રીમતી ભારતી પ્રકાશ કટકિયા (૬) ભરત કજરિયા (૭) ધીરેન્દ્ર મુલરાજ (૮) પ્રતિમા પમાણી (૯) ભામિની સંપટ (૧૦) શ્રદ્ધા આશર (૧૧) ભારતી બુચ (૧૨) હર્ષા મહેતા (૧૩) ખુશહ કાપડિયા (૧૪) મીનજ કાપડિયા (૧૫) નિતીન જયંતીલાલ બજરિયા (૧૬) કમલ માતલિયા (૧૭) વર્ષા સૂર્યકાંત શ્રોફ (૧૮) મહેશ સંઘવી (૧૯) જયોતિ ખાંડવાલા (૨૦) ભાવના કર્વે (૨૧) મનીષા શેઠ (૨૨) ફાલ્ગુની શેઠ (૨૩) નિખીલ બંગાળી (૨૪) અમીશી બંગાળી (૨૫) દેવેન્દ્ર સંપટ (૨૬) વિણા સંપટ (૨૭) કિશોરકુમાર જીવણદાસ વેદ (૨૮) અંજુ દોશિયા (૨૯) ડાચના સંતોષે (૩૦) અલકા વાણી (૩૧) ગિરીશ બાબુભાઈ મિસ્ત્રી (૩૨) વિજય આસર (૩૩) અરવિંદ કામદાર (૩૪) પ્રિતીબેન ઉદય શેઠ (૩૫) રશીક જુથાણી - ટોરંટો - કેનેડા (૩૬) સુભાષ મોખ્યા (૩૭) નીતા દેસાઈ (૩૮) પુષ્પા પટેલ (૩૯) લજિતા ખોના (૪૦) તાહેર ઓરંગાબાદવાલા (૪૧) શીરીન ઓરંગાબાદવાલા (૪૨) અબ્દુલ્લા એફ. મુનીમ (૪૩) રમેશભાઈ દલાલ (૪૪) હિનાબેન દલાલ (૪૫) ઈનાક્ષીબેન દલાલ (૪૬) જયોત્સ્ના ગાંધી (૪૭) મહેશ દોશી (૪૮) પ્રવીણ વોરા

ગયા બુધવારના જવાબ

A

RASCAL

RASH

RASHLY

RASP

RASPBERRY

B

હરામખોર

ફોલ્લી

અવિચારીપણે

કાનસ

ફળ

ગુજરાત મોરી મોરી રે:

પગમાં પાવડી, હાથમાં છૂરી, ભણે ગણે ને દાનત ખૂરી

ઓળખાણ પડી?

કોઆલા

માઈન્ડ ગેમ :

Otter

ચતુર આપો જવાબ અર્થ જણાવો : મુશ્કેલી

પ્રવાસીઓને રાહત નહીં

વસઈ-વિરાર વચ્ચે ફરી ટ્રેન બંધ, મુંબઈ-પુણે વચ્ચે ટ્રેન વ્યવહાર હજુ ઠપ

મુંબઈ અને અમદાવાદ વચ્ચે ૪૯ ટ્રેન રદ કરતા પ્રવાસીઓને મોટો ફટકો

(અમારા પ્રતિનિધિ તરફથી)
મુંબઈ: છેલ્લા અઠવાડિયાથી અનરાધાર વરસાદના કારણે જનજીવન અસ્તવ્યસ્ત બન્યું છે, જેને કારણે લોકલ સહિત લાંબા અંતરની મેલ-એક્સપ્રેસ ટ્રેનસેવા પર ગંભીર અસર થઈ હતી. આજે અપેક્ષા પ્રમાણે વરસાદ નહીં પડતા મુંબઈની ત્રણેય (પશ્ચિમ, મધ્ય અને હાર્બર લાઈન) લાઈનની લોકલ ટ્રેનસેવા મોડી પણ રેગ્યુલર દોડાવાઈ હતી. પશ્ચિમ રેલવેમાં ચર્ચગેટ-વિરાર સુધીની ટ્રેનસેવા પર બ્રેક વાગી હતી, જ્યારે મધ્ય રેલવેમાં મુંબઈ-પુણે રેલ રૂટ પણ મંગળવારે મોડી રાતે શરૂ થાય એવી શક્યતા છે. આ ઉપરાંત, મુંબઈ સહિત પાલઘર જિલ્લામાં ભારે વરસાદને કારણે લાંબા અંતરની મુંબઈથી અમદાવાદ/સૌરાષ્ટ્રની ૪૮ મેલ-એક્સપ્રેસ ટ્રેન રદ કરવામાં આવી હતી જેનો ફટકો પ્રવાસીઓને પડ્યો હતો.

ચર્ચગેટથી વસઈ વચ્ચે ટ્રેન ચાલુ:

રેડ અલર્ટની ચેતવણી વચ્ચે મુંબઈમાં વરસાદે વિરામ લીધો

(અમારા પ્રતિનિધિ તરફથી)
મુંબઈ: મુંબઈમાં સતત બે દિવસથી મુશળધાર પડી રહેલા વરસાદનું જોર મંગળવારે થોડું ઓછું થયું હતું. હવામાન વિભાગે મંગળવારે રેડ અલર્ટની ચેતવણી આપી ભારે વરસાદની શક્યતા વ્યક્ત કરતા સ્કૂલ, કોલેજોમાં રજા આપી દેવામાં આવી હતી. સદ્દનસીબે મંગળવારના વરસાદે વિરામ લેતા મુંબઈગરાએ રાહતનો શ્વાસ લીધો હતો. સાથે જ લોકલ ટ્રેન સહિત રોડ પરિવહન સેવા પણ સામાન્ય થઈ હતી. દિવસભરના આરામ પછી મુંબઈના



ભારે વરસાદને કારણે રેલવે ટ્રેક પર પાણી ભરા જતાં વસઈ-વિરાર વચ્ચે ટ્રેન સેવા બંધ પડી ગઈ હતી. (એજન્સી)

ભારે વરસાદનો ફટકો ફરી એકવાર લોકલ ટ્રેન સેવાને પડ્યો છે. પશ્ચિમ રેલવેએ હાલમાં ચર્ચગેટથી વસઈ રોડ વચ્ચે જ લોકલ સેવા ચાલુ છે, જ્યારે વસઈ રોડથી વિરાર વચ્ચેની લોકલ સેવા આગામી આદેશ સુધી બંધ

રાખવામાં આવી છે. નિર્ધારિત માત્રા કરતા વધુ પાણી ટ્રેક પર હોવાથી લોકલની ટ્રેનસેવા સ્થગિત કરવામાં આવી છે.

ચર્ચગેટથી વસઈ વચ્ચે લોકલ ટ્રેનો (જુઓ પાનું ૪) ►►

થાણેમાં બે દિવસ ઓછા દબાણ સાથે પાણીપુરવઠો થશે

(અમારા પ્રતિનિધિ તરફથી)

મુંબઈ: છેલ્લા એક અઠવાડિયાથી સતત પડી રહેલા મુશળધાર વરસાદને પગલે પિંસે અને શહાડમાં રો વોટર પમ્પિંગ સ્ટેશનમાં મોટા પ્રમાણમાં ગાળ અને કચરો ફસાઈ ગયો હોવાથી પંપથી ડિસ્ચાર્જ થવાનું પ્રમાણ ઘટી ગયું છે. તેથી શુદ્ધ પાણીનો સ્ટોક જાળવી રાખવામાં અડચણ નિર્માણ થઈ રહી છે. તેથી આ પરિસ્થિતિ પર તાત્કાલિક ધોરણે ઉપાયચોજના કરવા માટે અંડર વોટર ડ્રાઈવિંગ ટીમના માધ્યમથી યુદ્ધના ધોરણે ગાળ અને કચરો કાઢવાનું કામ શરૂ કરવામાં આવ્યું છે.

આ દરમ્યાન ઉપલબ્ધ પાણીનું નિયોજન અને મુખ્ય વિતરણ વ્યવસ્થા સમતોલ રાખવા માટે શહેરમાં ઝોનિંગ પદ્ધતિએ પાણીપુરવઠો કરવામાં આવી રહ્યો છે. તેથી આગામી દિવસ થાણે શહેરમાં પાણીપુરવઠો અનિયમિત તેમ જ ઓછા દબાણથી થવાની શક્યતા છે. તેથી નાગરિકોને પાણી સંભાળીને વાપરવાની સલાહ આપવામાં આવી છે. ■

શરદ પવાર એનડીએમાં જોડાવાની તૈયારી કરી રહ્યા છે?

મુંબઈ: ગયા મહિને ઠાકરે જૂથના છ સાંસદોએ નાયબ મુખ્ય પ્રધાન શિંદેના નેતૃત્વ હેઠળ પક્ષમાં પ્રવેશ કર્યો હતો. આ દરમિયાન વરિષ્ઠ નેતા શરદ પવારના નેતૃત્વ હેઠળની રાષ્ટ્રવાદી કોંગ્રેસ પાર્ટી પણ એનડીએમાં સામેલ થવા જઈ રહી છે તેવી ચર્ચાઓ રાજકીય વર્તુળોમાં જોર પકડ્યું હતું. તેવામાં જ રાષ્ટ્રવાદીના વરિષ્ઠ નેતા જયંત પાટીલ અને ભાજપના વિનોદ તાવડે વચ્ચે ગુપ્ત બેઠક થઈ હોવાના સમાચાર કેટલાક પ્રસાર માધ્યમોએ આપતાં આ ચર્ચાઓએ વધુ વેગ પકડ્યો હતો.

જોકે, શરદ પવારના પુત્રી અને સાંસદ સુપ્રિયા સુળેએ આ તમામ ચર્ચાઓનું ખંડન કર્યું છે. “હાલમાં જે કંઈ પણ ચર્ચાઓ ચાલી રહી છે, તે જોઈને મને આશ્ચર્ય અને રમુજ થાય છે,” એવી પ્રતિક્રિયા તેમણે આપી હતી. આથી શરદ પવાર ભાજપ સાથે જવાના છે તેવી અફવાઓ પર હાલ પૂરતો વિરામ મુકાયો છે. ■

થાણેમાં કિલ્લાઓ અને ધોધ પર પ્રવાસીઓના પ્રવેશ પર પ્રતિબંધ

થાણે: મહારાષ્ટ્રના કાણે જિલ્લા વહીવટીતંત્રે ભારે વરસાદની આગાહીને પગલે, કિલ્લાઓ અને જળાશયો સહિતના તમામ પર્યટન સ્થળોએ પ્રવેશ પર આગામી આદેશ સુધી પ્રતિબંધ મૂક્યો છે.

કલેક્ટર ડૉ. શ્રીકૃષ્ણ પંચાલ દ્વારા સોમવારે ડિઝાસ્ટર મેનેજમેન્ટ એક્ટ હેઠળ આદેશ જારી કરવામાં આવ્યો હતો. ચોમાસા દરમિયાન અકસ્માતો ટાળવા માટે કિલ્લાઓ, ધોધ, રેમ, તળાવો અને નદીઓમાં પ્રવેશ પર પ્રતિબંધ મૂકવામાં આવ્યો છે.

છેલ્લા ત્રણ દિવસ દરમિયાન, જિલ્લાએ પાણી ભરાવાની, વૃક્ષો ધરાશાયી થવા અને ટ્રાફિકની સમસ્યાઓ સામનો કર્યો છે. ભારતીય હવામાન વિભાગે જિલ્લામાં અમુક સ્થળોએ ભારેથી અતિ ભારે વરસાદ અને અમુક સ્થળોએ ભારે વરસાદ સાથે ૭૦ થી ૮૦ કિમી પ્રતિ કલાકની ઝડપે (જુઓ પાનું ૪) ►►

છે. સોમવારે જળાશયોમાં પાણીનું સ્તર ૧૬.૯ ટકા હતું તે મંગળવારે વધીને ૨૮.૯ ટકા થયું છે. જળાશયોમાં પાણીનું સ્તર વધ્યું છે, છતાં મુંબઈગરા પર લાદવામાં આવેલા ૧૦ ટકા પાણીકાપ અને ઔદ્યોગિક વપરાશ પર મૂકવામાં આવેલા ૨૦ ટકા પાણીકાપને પાછો ખેંચવા માટે પાલિકા હાલ કોઈ ઉતાવળ કરવા માગતી ન હોવાનું પાલિકા કમિશનર અશ્વિની ભીડેએ કહ્યું

મુંબઈને ડૂબતી બચાવવા બીએમસી એનડીઆરએફ પાસેથી ભંડોળ મેળવશે

(અમારા પ્રતિનિધિ તરફથી)
મુંબઈ: મુંબઈમાં છેલ્લા એક અઠવાડિયાથી મુશળધાર વરસાદ પડી રહ્યો છે. નદી-નાળા અને ગટરોની સફાઈ બાદ પણ ભારે વરસાદ દરમ્યાન મુંબઈના નીચાણવાળા વિસ્તારોમાં પૂરજનક પરિસ્થિતિ નિર્માણ થઈને ઘૂંટણબંધ પાણી ભરાયાં હતાં. તેથી કાયમી ઉકેલ લાવવા માટે મુંબઈ મહાનગરપાલિકા નેશનલ ડિઝાસ્ટર રિલીફ ફંડ પાસેથી ભંડોળ મેળવવાનો પ્રયાસ કરી રહી હોવાનું મુંબઈ

મહાનગરપાલિકાના કમિશનર અશ્વિની ભીડેએ જણાવ્યું હતું.

મુંબઈમાં સતત વરસાદ પડ્યો છે, તેમાં પણ ભારે વરસાદ સમયે દરિયામાં ભરતી હોવાને કારણે મુંબઈના નીચાણવાળા વિસ્તારમાં પાણી ભરાઈ ગયાં હતાં. અમુક વિસ્તારમાં ગટરો અને નાળાની સફાઈ ચોચા રીતે થઈ ન હોવાને કારણે પણ પાણી ભરાયાં હતાં ત્યારે પાલિકા કમિશનર અશ્વિની ભીડેએ મંગળવારે જણાવ્યું હતું કે નદી (જુઓ પાનું ૪) ►►

નાશિક જિલ્લાના કેટલાક વિસ્તારમાં ધોધમાર વરસાદ

નાશિક: વાદળ ફાટવાની ચેતવણી વચ્ચે નાશિક જિલ્લાના કેટલાક વિસ્તારમાં મંગળવારે ધોધમાર વરસાદ પડ્યો હતો, જેના કારણે ગોદાવરી નદીમાં પૂર આવ્યું હતું એમ અધિકારીઓએ જણાવ્યું હતું. પરિસ્થિતિ અત્યાર સુધી નિયંત્રણમાં છે અને વરસાદ સંબંધિત કોઈ મોટી ઘટના બની નથી.

નાશિક, ત્ર્યંબકેશ્વર, ઠગતપુરી અને સુરગાણા તાલુકામાં ભારે વરસાદ પડ્યો, પરંતુ કયાંય વાદળ ફાટવા જેવો વરસાદ નહોતો પડ્યો. ઉત્તર મહારાષ્ટ્ર જિલ્લાના અન્ય વિસ્તારમાં મધ્યમ વરસાદ નોંધાયો (જુઓ પાનું ૪) ►►

હતું. જળાશયોના કેયમેન્ટ એરિયામાં છેલ્લા ૨૪ કલાક દરમ્યાન સારો એવો વરસાદ પડ્યો છે, જેને કારણે ફક્ત ૨૪ કલાકની અંદર પાણીનું સ્તર શહેરના પાણીના જથ્થામાં અત્યાર સુધીનો સૌથી મોટો વધારો થયો છે. જે આ ચોમાસામાં સૌથી મોટો વધારો છે. જોકે હાલનો પાણીનો જથ્થો ગયા વર્ષના ૬૮ ટકા કરતા ઘણો ઓછો છે. મુંબઈ, થાણે સહિત રાજ્યના અનેક જિલ્લામાં થોડા દિવસથી ભારે વરસાદ

પડી રહ્યો છે પણ વરસાદ જળાશયોથી દૂર હતો. છેવટે મંગળવારના ભારે વરસાદને પગલે શહેરના પાણીના જથ્થામાં અત્યાર સુધીનો સૌથી મોટો વધારો થયો છે. મુંબઈ મહાનગરપાલિકા દ્વારા જાહેર કરાયેલા આંકડા મુજબ, મુંબઈને પાણી પૂરું પાડતા સાત તળાવોમાં સંયુક્ત સંગ્રહ સોમવારે (જુઓ પાનું ૪) ►►

ગટરોની સફાઈ બરોબર ન થઈ હોત તો મુંબઈ જળબંબાકાર થઈ ગયું હોત

(અમારા પ્રતિનિધિ તરફથી)

મુંબઈ: શહેરના અનેક ભાગોમાં દિવસો સુધી પડેલા ભારે વરસાદને કારણે પાણી ભરાઈ ગયા અને સામાન્ય જનજીવન ખોરવાઈ ગયું હતું ત્યારે મુંબઈમાં ગટરોની સફાઈ ન થવાને કારણે પાણી ભરાયા હોવાની નારાજગી મુંબઈગરા વ્યક્ત કરી રહ્યા છે ત્યારે દિલ્હી, પુણે અને બેંગલૂરુ શહેરની સરખામણીમાં આ વખતે મુંબઈમાં વધુ વરસાદ થયા બાદ પણ ઓછું પાણી ભરાયું હતું અને જો ગટરોની સફાઈ ન થઈ હોત તો મુંબઈ જળબંબાકાર થઈ ગઈ હોત એવો દાવો પાલિકા કમિશનર અશ્વિની ભીડેએ કર્યો છે.મંગળવારે પાલિકા કમિશનરે પત્રકાર પરિષદમાં એવો દાવો કર્યો હતો કે મુંબઈ શહેરનો આકાર રક્ષાની જેવો હોવાથી અને વરસાદના સમયે જ દરિયામાં ભરતી આવતી હોવાથી, મુંબઈમાં નીચાણવાળા વિસ્તારોમાં વરસાદી પાણી એકઠું થયું હતું. જોકે (જુઓ પાનું ૪) ►►

ભારે વરસાદ અને સુસવાટાભર્યા પવનમાં ૮૦૦ વૃક્ષ તૂટી પડયાં: બીએમસી

ઝાક તૂટતાં બચાવવા મુંબઈ યુનિવર્સિટી અને આઈઆઈટીની મદદ લેવાશે

(અમારા પ્રતિનિધિ તરફથી)
મુંબઈ: આખા વર્ષ દરમ્યાન તૂટી પડતાં વૃક્ષોમાંથી સરેરાશ ૫૦ ટકા વૃક્ષો એક જ દિવસમાં તૂટી પડ્યાં છે. છેલ્લા કેટલાય દિવસોથી મુંબઈમાં ભારે વરસાદ અને તીવ્ર પવન ફૂંકાઈ રહ્યો છે, જેના કારણે અત્યાર સુધીમાં ૮૦૦ થી વધુ વૃક્ષો પડી ગયા હોવાનું પાલિકા કમિશનર અશ્વિની ભીડેએ જણાવ્યું હતું.

મુંબઈમાં અત્યાર સુધીના વરસાદમાં ઝાડ તૂટી પડવાને કારણે ૧૧ વર્ષના વિશ્વાશી સહિત ૧૮ વર્ષના યુવકનું મૃત્યુ થયું છે અને સંખ્યાબંધ વાહનો સહિત દુકાનો અને ઘરને નુકસાન થયું છે ત્યારે ઝાડ તૂટી પડવા માટે પાલિકા દ્વારા વૃક્ષોનું ટ્રિમિંગ બરોબર કરવામાં આવ્યું ન હોવાનું અને રસ્તાના સિમેન્ટ-કોંક્રીટીકરણના કારણે ઝાડ તૂટી પડ્યા હોવાના દાવાને પાલિકા કમિશનરે ફગાવી દેતા કહ્યું હતું કે એ વાતમાં જ જરા પણ તથ્ય નથી.

ઝાડ તૂટી પડવાની દુર્ઘટનાને રોકવા બાબતે કમિશનર ભીડેએ કહ્યું હતું કે ચોમાસાની ઋતુમાં વૃક્ષો પડી જતા રોકવા માટે વૃક્ષના નિષ્ણાતો અને મુંબઈ યુનિવર્સિટી અને આઈઆઈટી,

માર્ગદર્શિકાઓમાં સુધારો કરવામાં આવશે

કમિશનર અશ્વિની ભીડેએ કહ્યું હતું કે રસ્તાની બાજુમાં આવેલા વૃક્ષોનો ખાસ સર્વે કરવામાં આવશે અને તેમને સુરક્ષિત બનાવવા માટે અગાઉની માર્ગદર્શિકામાં ફેરફાર કરવામાં આવશે. સર્વેક્ષણ દરમ્યાન કાપવામાં આવતા વૃક્ષો માટે કોઈ અલગ પદ્ધતિનો ઉપયોગ કરી શકાય કે? અથવા તેમના મૂળને મજબૂત કરવા માટે ચોક્કસ પદ્ધતિઓ લાગુ કરી શકાય કે એ બાબતે વૃક્ષ નિષ્ણાતોની મદદ લેવામાં આવશે.

મુંબઈ જેવી સંસ્થાઓની મદદથી તેમના રક્ષણ માટે પગલાં લેવામાં આવશે.

મુંબઈમાં ૨૦૧૮ની વૃક્ષ ગણતરી મુજબ ૨૯ લાખ ૭૫ હજાર વૃક્ષો છે. તેમાંથી બે લાખ વૃક્ષો રસ્તાની બંને બાજુ છે. એવું જોવા મળ્યું છે કે રસ્તાની બંને બાજુનાં વૃક્ષો ઘણીવાર જોખમી બને છે. આમાંથી ચોમાસાની ઋતુ પડેલા પાલિકાના ઉધાન વિભાગ દ્વારા લગભગ એક લાખ વૃક્ષોનું ટ્રિમિંગ કરવામાં આવ્યું હતું. છતાં આ વર્ષે

ભિવંડીમાં પાણી ભરાયેલા રસ્તાઓ પર મુસાફરોની મદદે આવ્યો ‘સ્પાઈડરમેન’

થાણે: મહારાષ્ટ્રના ભિવંડીમાં પાણી ભરાયેલા રસ્તાઓ પર ખાડાઓ ઓળંગવામાં લોકોને મદદ કરી રહેલા ‘સ્પાઈડરમેન’ના પોશાકવાળા એક વ્યક્તિનો વીડિયો સોશલ મીડિયા પર વાઈરલ થયો છે. સોમવારે થાણે જિલ્લામાં ભારે વરસાદને કારણે ભિવંડી અને આસપાસના વિસ્તારોમાં પાણી ભરાઈ ગયા હતા. આ દરમિયાન શાદાબ મોમીન નામના એક કન્ટેન્ટ ક્રિએટરે સ્પાઈડરમેનનો પોશાક પહેરીને લોકોને મદદ કરવાનું શરૂ કર્યું હતું.

વીડિયોમાં શાદાબ બે બાળકોને પોતાના ખબા પર બેસાડીને પાણી ભરાયેલા રસ્તા પરથી સુરક્ષિત રીતે બહાર કાઢતો જોવા મળે છે. તે પૂર જેવા ભરાયેલા પાણીમાંથી વાહનોને આગળ વધારવામાં મદદ કરતો પણ દેખાય છે. મોમીને જણાવ્યું કે તેનો હેતુ માત્ર મદદ કરવાનો જ નથી, પણ રોડ મરામત અને ગટર સફાઈ પાછળ દર વર્ષે કરોડો રૂપિયા ખર્ચાતા હોવા છતાં દર ચોમાસે ભરાતા પાણીની નાગરિક સમસ્યા તરફ તંત્રનું ધ્યાન દોરવાનો પણ છે.■

પુણે લોહગડ મર્કર કેસ કેતનની હત્યાના મહિનાઓ પહેલાં જ સિયા અને ચેતને ‘ગુપ્ત રીતે લગ્ન’ કર્યા હતાં બન્નેના ચૅટિંગના વિશ્લેષણ પરથી લગ્નનો રહસ્યસ્ફોટ: પોલીસ ખાતરી કરી રહી છે

પુણે: લોનવલાના લોહગડ કિલ્લા પરથી ખીણમાં ધકેલીને પુણેના રિયલ એસ્ટેટ કંપનીના ડિરેક્ટર અને ટ્રેકર કેતન અગરવાલની હત્યા કરવાના કેસમાં રોયક વળાંક આવ્યો છે. કેતનની હત્યાના આરોપસર ઘરપકડ કરાયેલી વાઞ્ઞતા સિયા ગોયલ અને તેના પ્રેમી ચેતન ચોધરીનાં અમુક મહિના પહેલાં જ ગુપ્ત રીતે લગ્ન

થઈ ગયાં હોવાનો રહસ્યસ્ફોટ તેમની વચ્ચેના ચૅટિંગ પરથી થયો છે. જોકે પોલીસ આ બાબતે ખાતરી કરવા વધુ તપાસ કરી રહી છે.

લોહગડ કિલ્લા પરથી ૧૮ જૂને કેતન અગરવાલ (૨૫)ને ખીણમાં ધકેલી દેવામાં આવ્યો હતો. કે તનની (જુઓ પાનું ૪) ►►

નવી મુંબઈમાં બેકાબૂ કારે પાંચ વાહનને ટક્કર મારી: યુવાનનું મોત, પાંચ જખમી



તળોજામાં મંગળવારે વિચિત્ર અકસ્માતમાં સાત વાહન એકમેક સાથે ટકરાતાં વાહનોને કચરચાણા નીકળી ગયો હતો. અકસ્માતની આ ઘટનામાં એક જણનું મોત થયું હતું.

મુંબઈ: બેકાબૂ ઈલેક્ટ્રિક કારે આગળ જઈ રહેલાં પાંચથી છ વાહનને ટક્કર મારી હોવાની ઘટના નવી મુંબઈના તળોજા ખાતે બની હતી. આ ઘટનામાં એક યુવાનનું મોત નીપજ્યું હતું, જ્યારે પાંચ જણ ઘવાયા હતા. તળોજા પોલીસના જણાવ્યા મુજબ ગમખવાર અકસ્માત મંગળવારની બપોરે ૧૨.૪૫ વાગ્યાની આસપાસ તળોજા ફેઝ-૧ ખાતે થયો હતો. ઘટનામાં જીવ ગુમાવનારાની ઓળખ નદીમ આઝમ ખાન તરીકે થઈ હતી. અકસ્માત બાદ આરોપી ઘટનાસ્થળેથી ફરાર થઈ ગયો હતો. જોકે કારને ઓળખી કાઢવામાં આવી હોવાથી આરોપીની શોધ ચલાવાઈ રહી છે.પુરપાટ વેગે આવેલી મહિન્દ્રા એક્સયુવી ઈલેક્ટ્રિક કાર પરથી ડ્રાઈવરે કાબૂ ગુમાવ્યો હતો. કાર આગળ જઈ રહેલા વાહનોને ટકરાઈને રસ્તાને કિનારે ઊભી રહી હતી. કારે છ જણને અડફેટે લીધા હતા, જેમાં નદીમ ખાનનું મૃત્યુ થયું હતું. અકસ્માતમાં જખમી શરાફુદ્દીન શાકીર અલી (૪૩), રામદુલારે રામસહાય ગુપ્તા (૩૭), સની મહેન્દ્રા નિખાદ (૩૩), વિનેશ સંતોષ પાનસરે (૧૭) અને મોહમ્મદ ગુલકરાજ અમીર નસીમ શેખ (૨૮) જખમી થયા હતા. ■

પાછોતરા સત્રમાં નફારૂપી વેચવાલી નીકળતાં ચાર સત્રની તેજીને બ્રેક, સેન્સેક્સમાં ૧૦૪ પોઈન્ટનો અને નિફ્ટીમાં ૩૧ પોઈન્ટનો ઘટાડો

► વિદેશી ફંડોની ₹ ૩૯૩.૧૯ કરોડની ખરીદી સામે સ્થાનિક ફંડોની ₹ ૩૮૩.૪૩ કરોડની વેચવાલી

(વાણિજ્ય પ્રતિનિધિ તરફથી)
મુંબઈ: સ્થાનિક ઈન્કિટી માર્કેટમાં આજે એકંદરે સુધારાતરફી વલણ રહ્યા બાદ ખાસ કરીને પાછોતરા સત્રમાં એશિયન બજારોમાં નરમાઈનું વલણ રહ્યું હોવાના નિર્દેશો સાથે નફારૂપી વેચવાલીનું દબાણ વધતાં સતત ચાર સત્રની તેજીનો અંત આવ્યો હતો અને બોમ્બે સ્ટોક એક્સચેન્જના ૩૦ શેરના બેન્ચમાર્ક સેન્સેક્સમાં ૧૦૪.૩૫ પોઈન્ટનો અને નેશનલ સ્ટોક એક્સચેન્જના ૫૦ શેરના બેન્ચમાર્ક નિફ્ટીમાં ૩૧.૬૫ પોઈન્ટનો ઘટાડો આવ્યો હતો. નોંધનીય બાબત એ છે કે આ પૂર્વેના ચાર સત્રમાં સેન્સેક્સ અને નિફ્ટીમાં અંદાજે બે ટકાનો ઉછાળો આવ્યો હતો અને સોમવારે બન્ને બેન્ચમાર્ક બે મહિના કરતાં વધુ સમયગાળાની ઊંચી સપાટીએ પહોંચ્યા હતા.

વધુમાં આજે વિદેશી સંસ્થાકીય રોકાણકારોની રૂ. ૧૮,૪૧૪.૦૧ કરોડની ખરીદી સામે રૂ.

૧૮,૦૨૦.૮૨ કરોડની વેચવાલી રહેતાં કુલ રૂ. ૩૯૩.૧૯ કરોડની ચોખ્ખી ખરીદી રહી હતી, જ્યારે સ્થાનિક સંસ્થાકીય રોકાણકારોની રૂ. ૧૮,૮૯૭.૪૪ કરોડની ખરીદી સામે રૂ. ૧૯,૨૮૦.૮૭ કરોડની વેચવાલી રહેતાં કુલ રૂ. ૩૮૩.૪૩ કરોડની ચોખ્ખી વેચવાલી રહી હોવાનું એક્સચેન્જને આંકડાકીય માહિતીમાં જણાવ્યું હતું.

એક્સચેન્જ તરફથી પ્રાપ્ત થયેલી આંકડાકીય માહિતી અનુસાર આજે બીએસઈ બેન્ચમાર્ક સેન્સેક્સ ગઈકાલના ૭૮,૨૮૫.૦૭ના બંધ સામે સુધારાના અન્ડરટોને ૭૮,૪૬૧.૧૬ના મથાળે ખૂલ્યા બાદ સત્ર દરમિયાન નીચામાં ૭૮,૦૩૧.૦૪ અને ઉપરમાં ૭૮,૬૬૪.૯૨ની રેન્જમાં રહ્યા બાદ અંતે ગઈકાલના બંધ સામે ૧૦૪.૩૫ પોઈન્ટ અથવા તો ૦.૧૩ ટકા ઘટીને ૭૮,૧૮૦.૭૨ની સપાટીએ બંધ રહ્યો હતો. તે જ પ્રમાણે એનસઈ

બેન્ચમાર્ક નિફ્ટી ગઈકાલના ૨૪,૪૩૦.૩૫ના બંધ સામે વધીને ૨૪,૪૬૪.૪૫ની સપાટીએ ખૂલ્યા બાદ સત્ર દરમિયાન નીચામાં ૨૪,૩૪૮.૯૫ અને ઉપરમાં ૨૪,૫૩૦.૯૦ની રેન્જમાં અથડાઈને અંતે ગઈકાલના બંધ સામે ૩૧.૬૫ પોઈન્ટ અથવા તો ૦.૧૩ ટકા ઘટીને ૨૪,૩૯૮.૭૦ના મથાળે બંધ રહ્યો હતો.

અમેરિકી ફેડરલ રિઝર્વની છેલ્લી નીતિવિષયક બેઠકની આવતીકાલે જાહેર થનારી મિનિટ્સ પૂર્વે આજે એશિયન બજારોમાં સાવચેતીના અભિગમ વચ્ચે નરમાઈનું વલણ રહ્યું હોવાના નિર્દેશોને ધ્યાનમાં લેતા સ્થાનિકમાં પાછોતરા સત્રમાં નફારૂપી વેચવાલીનું દબાણ રહેતાં બેન્ચમાર્કમાં પીછેહઠ જોવા મળી હતી. જોકે, વર્તમાન નાણાકીય વર્ષનાં પહેલા ત્રિમાસિકગાળાના પરિણામોની મોસમ પૂર્વે ખાસ કરીને આઈટી શેરોમાં ઘટ્યા મથાળેથી લેવાલી નીકળતાં બેન્ચમાર્કમાં

ઘટાડો મર્યાદિત રહ્યો હોવાનું જિઓજીત ઈન્વેસ્ટમેન્ટ લિ.નાં રિસર્ચ હેડ વિનોદ નાયરે જણાવ્યું હતું. વધુમાં સ્ટ્રેટ આંફ હોર્મુઝ પરથી પસાર થઈ રહેલાં તેલના વેસલ પર હુમલો કરવામાં આવ્યો હોવાના અહેવાલો વહેતા થતાં કૂડતેલના ભાવમાં ઘટચા મથાળેથી સુધારો આવતાં એશિયન બજારોમાં રોકાણકારોનું માનસ ખરડાઈ જતાં નરમાઈનું વલણ રહ્યું હોવાથી તેમ જ સતત ચાર સત્રની તેજ પથ્થાત્ નફારૂપી વેચવાલીનું દબાણ રહેતાં બેન્ચમાર્કમાં ઘટાડો જોવા મળ્યો હોવાનું વેલ્થ ટેક કંપની એનૅરિય મનીનાં હેડ એક્ઝિક્યુટીવ ઓફિસર પોન્મુડી આર એ જણાવ્યું હતું.

આજે બીએસઈ ખાતે કુલ ૪૩૯૭ શેરોમાં કામકાજ થયા હતા. જેમાંથી ૧૫૩૪ શેરના ભાવ વધીને, ૨૭૦૦ શેરના ભાવ ઘટીને અને ૧૬૩ શેરના ભાવ ટકેલા ધોરણે બંધ રહ્યા હતા. તેમ જ આજે ૧૪૭ શેરના ભાવ બાવન સપ્તાહની ટોચે અને ૭૩ શેરના

ભાવ બાવન સપ્તાહના તળિયે પહોંચ્યા હતા અને સાત શેરના ભાવમાં નીચલી સર્કિટ લાગી હતી.

વધુમાં સેન્સેક્સ હેકળના ૩૦ શેર પૈકી ૧૪ શેરના ભાવ વધીને અને ૧૬ શેરના ભાવ ઘટીને બંધ રહ્યા હતા. જોકે, વર્તમાન નાણાકીય વર્ષના પહેલા ત્રિમાસિકગાળામાં ટ્રેન્ટની આવકમાં વૃદ્ધિ બજારની અપેક્ષા કરતાં ઓછી હોવાના નિર્દેશો મળતાં શેરના ભાવમાં સૌથી વધુ ૧૨.૪૨ ટકાનો કડાકો બોલાઈ ગયો હતો. આ સિવાય અન્ય મુખ્ય ઘટનાર શેરોમાં અદાણી પોર્ટ્સમાં ૧.૫૯ ટકાનો, ભારત ઈલેક્ટ્રોનિક્સ લિ.માં ૧.૫૯ ટકાનો, લાર્સન એન્ડ ટૂબ્રોમાં ૧.૧૯ ટકાનો, રિલાયન્સમાં ૧.૧૨ ટકાનો અને આઈસીઆઈસીઆઈ બેન્કમાં ૦.૮૧ ટકાનો ઘટાડો આવ્યો હતો, જ્યારે તેની સામે મુખ્ય વધનાર શેરોમાં એચસીએલ ટેકનોલોજીસમાં ૩.૦૪ ટકાનો, ટેક મહિન્દ્રામાં ૨.૮૬ ટકાનો, ઈન્ફોસિસમાં ૨.૮૧ ટકાનો,

ડોલર સામે રૂપિયો ૪૭ પૈસા ઉછળીને ૯૫ની અંદર

(વાણિજ્ય પ્રતિનિધિ તરફથી)

મુંબઈ: સ્ટ્રેટ આંફ હોર્મુઝ દરિયાઈ માર્ગ પર વધેલા ટ્રાફિકને ધ્યાનમાં લેતા વૈશ્વિક સ્તરે જોખમોનું પ્રમાણ હળવું થવાની સાથે પુરવઠાબેંચની અનિશ્ચિતતા દૂર થવાના આશાવાદ તેમ જ સાઉદી અરેબિયાએ એશિયા માટે કૂડ તેલના ઑગસ્ટ ડિલિવરી શરતે ભાવમાં બેરલદીઠ ૧૧ ડોલરનો ઘટાડો કર્યો હોવાથી સ્થાનિક ફોરેક્સ માર્કેટમાં આજે ડોલર સામે રૂપિયો ૪૭ પૈસાના ઉછાળા સાથે ૯૫ની સપાટીની અંદર ઊતરીને ૯૪.૯૬ના મથાળે બંધ રહ્યો હતો.

વધુમાં બ્રેન્ટ કૂડતેલના ભાવમાં નરમાઈનું વલણ રહ્યું હોવાથી કુગાવાલસી દબાણ પણ હળવું થવાની શક્યતાને લીધે રૂપિયાને ટેકો મળ્યો હોવાનું ફોરેક્સ ટ્રેડરોએ જણાવ્યું હતું.

બજારનાં સાધનોના જણાવ્યાનુસાર આજે સ્થાનિકમાં ડોલર સામે રૂપિયો ગઈકાલના ૯૫.૪૩ના બંધ સામે સુધારાના અન્ડરટોને ૯૫.૩૩ની સપાટીએ ખૂલ્યા બાદ સત્ર દરમિયાન નીચામાં ૯૫.૩૭ અને ઉપરમાં ૯૪.૯૪ની રેન્જમાં અથડાઈને અંતે ગઈકાલના બંધ સામે ૪૭ પૈસાના સુધારા સાથે ૯૪.૯૬ની સપાટીએ બંધ રહ્યો હતો. નોંધનીય બાબત એ છે કે ગઈકાલે ડોલર સામે રૂપિયો પરચીસ પૈસા નબળો પડ્યો હતો.

વૈશ્વિક સ્તરે જોખમો હળવા થવાની સાથે ડોલર

ઈન્ડેક્સમાં વધ્યા મથાળેથી પીછેહઠ અને કૂડતેલના ભાવમાં ઘટાડાતરફી વલણ રહેતાં કુગાવામાં વૃદ્ધિ અટકવાના આશાવાદ સાથે આજે ડોલર સામે રૂપિયામાં સુધારાતરફી વલણ જોવા મળ્યું હોવાનું મિરે એસેટ્સ શેરખાનના વિશ્લેષક અનુજ ચૌધરીએ જણાવતા ઉમેર્યું હતું.

અમારા મતે આગામી ટૂંકા સમયગાળા દરમિયાન ડોલર સામે રૂપિયામાં સુધારાતરફી વલણ રહેતાં રૂપિયો ૯૪.૬૦થી ૯૫.૩૦ની રેન્જમાં રહેશે. જોકે, આયાતકારોની ડોલરમાં હેજરૂપી લેવાલી રૂપિયામાં સુધારો મર્યાદિત રાખી શકે છે, એમ તેમણે ઉમેર્યું હતું.

દરમિયાન આજે વિશ્વ બજારમાં ડોલર ઈન્ડેક્સ ગઈકાલના બંધ સામે ૦.૧૧ ટકા વધીને ૧૦૦.૯૬ આસપાસ અને બ્રેન્ટ કૂડતેલના વાયદામાં ભાવ ઘટ્યા મથાળેથી ૧.૧૯ ટકાના સુધારા સાથે બેરલદીઠ ૭૨.૮૫ ડોલર આસપાસ ક્વાંટ થઈ રહ્યા હતા.

સ્થાનિક સ્તરે આજે બીએસઈ બેન્ચમાર્ક સેન્સેક્સમાં ૧૦૪.૩૫ પોઈન્ટનો અને એનએસઈ બેન્ચમાર્ક નિફ્ટીમાં ૩૧.૬૫ પોઈન્ટનો ઘટાડો આવ્યો હતો. જોકે, ગઈકાલે વિદેશી સંસ્થાકીય રોકાણકારોની ઈન્કિવટીમાં રૂ. ૨૪૩.૦૩ કરોડની ચોખ્ખી લેવાલી રહી હોવાનું એક્સચેન્જે આંકડાકીય માહિતીમાં જણાવતાં રૂપિયાના સુધારાને ટેકો મળ્યો હતો.

રોનાલ્ડો છેલ્લા વર્લ્ડ કપમાં વહેલો બહાર થઈ ગયો, રડતા ચહેરે ચાહકોને ગુડબાય કરી

અર્લિંગટન (ટેકસસ):

પોર્ટુગલ સોમવારે મધરાત બાદ ૨ ઝમા ફિફા વર્લ્ડ કપમાં કટ્ટર યુરોપિયન હરીફ સ્પેન સામે ૦-૧થી હારી જતાં પોર્ટુગલનો કેપ્ટન ક્રિસ્ટિયાનો રોનાલ્ડો રડમસ ચહેરે ચાહકોને અલવિદા કરીને મેદાનમાંથી પાછા આવ્યો હતો. ૯૦,૦૦૦-૫લસ પ્રેક્ષકોથી ખીઓખીચ ભરાયેલા સ્ટેડિયમમાં બેઠેલા તમામ લોકોએ ઊભા થઈને, તાળીઓના ગડગડાટ સાથે રોનાલ્ડોને હાઈનેસ્ટ છઠ્ઠા વર્લ્ડ કપની સિદ્ધિ પૂર્ણ કરવા બદલ આ ટૂર્નામેન્ટમાંથી તેને માનભેર વિદાય આપી હતી. આઈંસ્ટિનાના ફૂટબોલ-લેજન્ડ લિયોનલ મેસીનો પણ આ વિક્રમજનક છઠ્ઠો વર્લ્ડ કપ છે. રોનાલ્ડો વિશ્વનો એકમાત્ર ફૂટબોલર છે જેણે તમામ છ વર્લ્ડ કપમાં ગોલ કર્યા છે.

સબસ્ટિટ્યૂટ મરિનોનો ગોલ

સોમવાર રાત્રની પોર્ટુગલ સામેની પ્રી-ક્વોર્ટર ફાઈનલમાં એકમાત્ર ગોલ થયો હતો જે સ્પેનના સબસ્ટિટ્યૂટ મિકેલ મરિનોએ મેચની અંતિમ પળોમાં (૯૦ મિનિટની) મુખ્ય મેચ બાદ સ્ટોપેજ ટાઈમની પ્રથમ મિનિટમાં) કરીને સ્પેનને ક્વાર્ટર ફાઈનલમાં પહોંચાડી દીધું હતું જેમાં એનો મુકાબલો બેલ્જિયમ સામે થશે. એ સાથે, પોર્ટુગલ આ ટૂર્નામેન્ટની બહાર થઈ ગયું હતું. સ્પેનના મરિનોએ પોર્ટુગલને વર્લ્ડ કપની ટ્રોફી અપાવવાના રોનાલ્ડોના સપનાને ચકનાચૂર કરી નાખ્યું છે. રોનાલ્ડોની આ રીતની વિદાયના ૨૪ કલાક પહેલાં બ્રાઝિલના નેમારે નોર્વે સામેની ૧-૨ની હાર બાદ રડમસ હાલતમાં આંતરરાષ્ટ્રીય ફૂટબોલમાંથી નિવૃત્તિ જાહેર કરી હતી.

દિલ્હીમાં અફઘાનિસ્તાની ક્રિકેટર શાપૂર ઝડ્ઝાનનું જન્મદિનના એક દિવસ પહેલાં નિધન

નવી દિલ્હી: દિલ્હીમાં અફઘાનિસ્તાનના ભૂતપૂર્વ ફાસ્ટ બોલર શાપૂર ઝડ્ઝાનનું ગંભીર બીમારી સામે લડ્યા બાદ નિધન થયું છે. ક્રિકેટ જગતમાં શોકની લહેર ફરી વળી છે. તે ૨૦૦૯થી ૨૦૨૦ દરમ્યાન અફઘાનિસ્તાન વતી ૪૪ વન-૨ અને ૩૬ ટી-૨૦ રમ્યો હતો. આઠમી જુલાઈ (આજે) તેનો ૩૯મો જન્મદિન છે, પરંતુ તેણે સાતમી જુલાઈ (મંગળવારે) અંતિમ શ્વાસ લીધા. ઝડ્ઝાનનું ઓછી જાણીતી જીવલણ બીમારી સામે ઝડપ્યા બાદ અવસાન થયું છે. તેને હંમોફેગોસાયટિક લીમ્ફોઇસ્ટિયોસાયટસિસ (એચએલએચ) બીમારી હતી. તે ઊંચા કદનો હતો અને આક્રમક રન-અપ સાથેની ઝંઝાવાતી બોલિંગ માટે જાણીતો હતો.



ધોરણે ભાવ કિલોદીઠ રૂ. ૫૮૫૮ના ઘટાડા સાથે રૂ. ૨,૨૭,૨૦૦ના મથાળે રહ્યા હતા. તે જ પ્રમાણે સોનામાં પણ જ્વેલરી ઉત્પાદકો, રોકાણકારો અને રિટેલ સ્તરની નિરસ માગ અને વિશ્વ બજારમાં નરમાઈનું વલણ રહેતાં વેરારહિત ધોરણે ૯૯૫ ટચ સ્ટાન્ડર્ડ સોનાના ભાવ ૧૦ ગ્રામદીઠ રૂ. ૧૪૯૪ના ઘટાડા સાથે રૂ. ૧,૪૫,૦૦૦ના મથાળે અને ૯૯૯ ટચ સ્ટાન્ડર્ડ સોનાના રૂ. ૧૫૦૦ ઘટીને રૂ. ૧,૪૪,૦૮૩ના મથાળે રહ્યા હતા.

દરમિયાન ગત જૂન મહિનામાં ચીનની કેન્દ્રવર્તી બેન્ચની સતત ૨૦માં મહિનામાં સોનાની લેવાલી જળવાઈ રહેતાં તેની સોનાની અનામત જે મે મહિનાના અંતમાં ૭.૪૯૬ કરોડ ફાઈન ટ્રોય ઑંસ હતી તે વધીને ૭.૫૪૪ કરોડ ફાઈન ટ્રોય ઑંસની સપાટીએ રહી હોવાના અહેવાલ હતા. તેમ જ હોંગકોંગે આજથી સોના માટે સેન્ટ્રલ ક્લિયરીંગ સિસ્ટમ શરૂ કરી હતી અને ડોલર ગોલ્ડ ફ્યુચર ટ્રેડિંગ પુનઃ શરૂ કર્યું હોવાના

અહેવાલ હતા.

આંતરરાષ્ટ્રીય ડોલર ઈન્ડેક્સમાં જોવા મળેલા ૦.૧ ટકાના સુધારા અને કૂડતેલની મજબૂતી સાથે હંડન ખાતે સત્રના આરંભે હાજરમાં સોનાના ભાવ ગઈકાલના બંધ સામે ૦.૮ ટકા ઘટીને ઑંસદીઠ ૪૧૨૯.૩૬ ડોલર આસપાસ અને ઑગસ્ટ ડિલિવરી વાયદામાં ભાવ આગલા બંધ સામે ૦.૬ ટકા ઘટીને ૪૧૪૦.૯૦ ડોલર આસપાસ ક્વાંટ થઈ રહ્યા હતા, જ્યારે હાજરમાં ચાંદીના ભાવ ૧.૯ ટકાના ઘટાડા સાથે ઑંસદીઠ ૬૦.૯૩ ડોલર આસપાસ ક્વાંટ થઈ રહ્યા હતા.

અમેરિકી ફેડરલ રિઝર્વની છેલ્લી નીતિવિષયક બેઠકની આવતીકાલે મિનિટ્સની જાહેરાત થવાની હોવાથી સાવચેતીના અભિગમ વચ્ચે હંડન ખાતે સોના-ચાંદીમાં કોન્સોલિડેશન જળવાઈ રહ્યું હોવાનું એક્ટિવ ટ્રેડના વિશ્લેષક રિકાર્ડો ઈવાન્જેલિસ્ટાએ જણાવતાં ઉમેર્યું હતું કે મિનિટ્સમાં કુગાવા અને રોજગાર અંગે કેવું તારણ આપે છે અને આગામી

સ્પોર્ટ્સ

પુરોના અર્ણવે વિમ્બલ્ડનમાં અમેરિકાના ત્રીજા ક્રમાંકિતને હરાવ્યો!

લંડન: પુણેમાં રહેતા ૧૮ વર્ષની ઉંમરના અર્ણવ પાપરકરે ટેનિસ જગતની સૌથી લોકપ્રિય વિમ્બલ્ડન ચેમ્પિયનશિપમાં બીજો રાઉન્ડ જીતી લીધો છે અને આ પ્રતિષ્ઠિત સ્પર્ધામાં તે ભારતને ગૌરવ અપાવી રહ્યો છે. તેણે બોય્સ સિંગલ્સમાં વર્લ્ડ નંબર-થ્રી અમેરિકાના કીટોન હાન્સને હરાવીને ત્રીજા રાઉન્ડમાં પ્રવેશ કર્યો હતો.

અર્ણવ જુનિયર ટેનિસમાં ભારતનો સર્વશ્રેષ્ઠ ખેલાડી છે. આ ટૂર્નામેન્ટમાં તેણે પોતાનું બેસ્ટ રિઝલ્ટ બતાવ્યું છે. તેણે કીટોનને ૬-૨, ૬-૩થી હરાવ્યો હતો.

ધોની, નિવૃત્તિ પહેલાં રાંચીમાં એક મેચ તો રમજે ૪: ૪પના જન્મદિને ચાહકોની માગણી

► સેહવાગે મેસેજમાં લખ્યું, ‘ઉપર સે શાંત, અંદર સે આગ’: ફિફા વર્લ્ડ કપના ઇન્સ્ટા પેજ પર પણ માહીને શુભેચ્છા

નવી દિલ્હી/રાંચી: કરોડો લોકોના લાડલા ભારતીય ક્રિકેટ-લેજન્ડ મહેન્દ્ર સિંહ ધોનીએ મંગળવાર, સાતમી જુલાઈએ ૪૫મો જન્મદિન ઉજવ્યો હતો અને એ પ્રસંગે દેશભરમાંથી જ નહીં, વિશ્વમાં અનેક ટેકાણેથી સોશ્વલ મીડિયામાં તેના પર અભિનંદન અને શુભેચ્છાનો વરસાદ વરસ્યો હતો. ભારતીય ક્રિકેટ બોર્ડે પણ ધોનીને જન્મદિવસની શુભકામના પાઠવી હતી. મંગળવારે રાંચીમાં ધોનીના નિવાસસ્થાનની બહાર તેના અનેક ચાહકો એકત્રિત થયા હતા. એક ધોની-ચાહકે રાંચીના તમામ ફેન્સ વતી ડિમાન્ડ કરી હતી કે અને ઇચ્છીએ છીએ કે તે પોતાની અંતિમ મેચ રમે એ પહેલાં તે રાંચીમાં એક મેચ રમે એવી તેને અમારી વિનંતી છે.

વીરેન્દર સેહવાગે મંગળવારે ઇન્સ્ટાગ્રામ પર ધોનીને અનોખી સ્ટાઇલમાં હિન્દી ભાષામાં આપેલી શુભેચ્છામાં અંગ્રેજી કિપીમાં આ મુજબ લખ્યું હતું: ‘કેરલા કે પલક્કડ મેં, એક જંગલ કે અંદર એક વોટરફોલ હૈ જિસ કા નામ હૈ ધોની. કોઈ સીધા નહીં પહુંચે શકતા. રાસ્તા મુશ્કિલ હૈ થોડા. ગાઠડ ચાડિયે. તીન ઘંટે ચલ કે જાઓ તબ દિખતા હૈ. ઔર જબ દિખતા હૈ? ઉપર સે બિલકુલ શાંત, અંદર સે આગ. સરફેસ સ્મૂથ, લેકિન કરીબ જાઓ તો પતા ચલતા હૈ કિતના પાવરફુલ હૈ. કેરલા ફરિસ્ટ ડિપાર્ટમેન્ટને ઇસકે સાથ એક રુલ બનાયા હૈ. પાની શાંત દિખતા હૈ, હૈ નહીં. મુઝે નહીં પતા હૈ રુલ વોટરફોલ કે લિયે થા યા નં.૭ કે લિયે. ઔર યે જંગલ, યે ધોની કેરલા મેં તબ સે હૈ જબ મહેન્દ્ર સિંહ ધોની પૈદા ભી નહીં હુઆ થા. જૈસે નેચર કો પહેલે સે પતા થા કોઈ આયેગા. ઐસા હી

હોગા, ઐસા હી મિલેગા, મુશ્કિલ રાસ્તે કે બાદ, બિલકુલ અનએક્સપેક્ટેડ જગહ પે. ઔર એક બાર જો મિલ ગયા તો ભૂલના મુશ્કિલ હૈ. હંપી બર્થ-ડે માહી...સ્ટે બ્લેસ્ડ ફોરએવર.’

ફિફા તરફથી શુભેચ્છા

ધોની સમગ્ર વિશ્વમાં પ્રિય છે અને અમેરિકા, કેનેડા, મેક્સિકોમાં ચાલી રહેલા ફિફા ફૂટબોલ વર્લ્ડ કપના પ્રસંગે ખુદ ફિફા વર્લ્ડ કપના ઇન્સ્ટાગ્રામ અકાઉન્ટ પર પણ ધોનીને અનોખી સ્ટાઇલમાં શુભકામના આપવામાં આવી હતી. ધોનીને ચેન્નઈ સુપર કિંગ્સ (સીએસકે)ના ચાહકો ‘થાલા’ (લીડર)ના હુલામણા નામે ઓળખાવે છે. ધોનીના જન્મદિનની તારીખ ‘૭’ છે અને તેનો ફેવરિટ આંકડો પણ ‘૭’ છે. ફિફાના અકાઉન્ટ પર એક ફોટો શેર કરવામાં આવ્યો હતો જેમાં લિયોનેલ મેસી, ક્રીલિયાન એંબાપ્પે અને અર્લિંગ હાલ્ન્ડને (મંગળવાર સવાર સુધીના) ત્રણેયના આ વર્લ્ડ કપના ૭-૭ ગોલ બદલ એકસાથે બતાવવામાં આવ્યા હતા અને સંદેશમાં લખવામાં આવ્યું હતું, ‘૭ ગોલ...(થાલાનો જર્સી નંબર પણ એ જ છે)’. હંપી થાલા હૈ.’

ધોનીની કરીઅરની આંકડાબાજી

(૧) ૫૩૮ ઇન્ટરનેશનલ મેચ (૨) ૧૭,૨૬૬ ઇન્ટરનેશનલ રન (૩) ૧૬ સેન્યુરી અને ૧૦૮ ફાઈ સેન્યુરી (૪) ૩૫૯ છગ્ગા અને ૧૪૮૬ ચોગ્ગા (૫) ૬૩૪ કેચ અને ૧૯૫ સ્ટમ્પિંગ (૬) ૨૦૦૭માં ટી-૨૦ વર્લ્ડ કપ ટ્રોફી (૭) ૨૦૧૧માં વન-૨૦ વર્લ્ડ કપ ટ્રોફી (૮) ૨૦૧૩માં ચેમ્પિયન્સ ટ્રોફીનું ટાઇટલ.

કોકો ગોફ અને નંબર વન યાનિક સિનર સેમિ ફાઈનલમાં

દરમ્યાન, વિમ્બલ્ડન ટેનિસ સ્પર્ધામાં મંગળવારે મહિલાઓની ક્વાર્ટર ફાઇનલમાં અમેરિકાના કોકો ગોફે તેના જ દેશ જેસિકા પેગુલાને ૪-૬, ૬-૩, ૬-૩થી હરાવીને સેમિ ફાઇનલમાં પ્રવેશ મેળવ્યો હતો. પુરુષોના વર્ગમાં વર્લ્ડ નંબર-વન યાનિક સિનરે જર્મનીના યેન-લેનાર્ડ સ્ટ્રફને ૭-૫, ૭-૪, ૬-૩થી હરાવીને સેમિ ફાઇનલમાં એન્ટ્રી કરી હતી.

ટેસ્ટ ચેમ્પિયનશિપમાં કરાશે ફેરફાર


નવી દિલ્હી: ક્રિકેટ જગતનું સંચાલન કરતી ઇન્ટરનેશનલ ક્રિકેટ કાઉન્સિલ (આઈસીસી)ની વાર્ષિક સામાન્ય સભા બુધવારે યોજાશે જેમાં વન-૨૦ ક્રિકેટથી માંડીને ટેસ્ટ ચેમ્પિયનશિપ (ડબ્લ્યૂટીસી)માં મોટા બદલાવ કરવામાં આવશે એવી સંભાવના છે.

ડબ્લ્યૂટીસી શરૂ થવાને કારણે ટેસ્ટ-ક્રિકેટ રોમાંચક તો થઈ છે, પણ એની પોષ્ટન્ટ સિસ્ટમ ચર્ચસ્પદ રહી છે અને એની સામે કેટલાક સવાલ પણ ઉઠ્યા છે. ડબ્લ્યૂટીસીના પોષ્ટન્ટ્સ-ટેબલમાં ખાસ કરીને એવી ટીમોને ફાયદો થાય છે જે ઓછી મેચોની સિરીઝ રમે છે. જે ટીમો વધુ મેચોની સિરીઝ રમે એનાથી એ ટીમોને વધુ ફાયદો થતો હોય છે. જોકે આ સંબંધમાં આઈસીસી પોષ્ટન્ટ સિસ્ટમમાં ફેરફાર કરવા વિચારતી હોવાની ચર્ચા છે.

બીજી રીતે કહીએ તો હવે ટેસ્ટ સિરીઝના આધારે જ પોષ્ટન્ટ મળશે. કોઈ ટીમ ટેસ્ટ સિરીઝ જીતે તો એને

કુસ્તીમાં ભારતીયો ૨૦ મેડલ જીત્યા

પટ્ટાયા: કુસ્તીબાજો માટેની અન્ડર-૨૦ એશિયન રેસલિંગ ચેમ્પિયનશિપમાં ભારતીય રેસલર પર્ફોર્મન્સ સાથે કુલ ૨૦ મેડલ જીત્યા છે જેમાં ચાર ગોલ્ડ, સાત સિલ્વર અને નવ બ્રોન્ઝ સામેલ છે. મોટા ભાગની કુસ્તીની હરીફાઈ બાદ મેડલ માટેના મંચ પર ભારતીય રેસલરની હાજરી જોવા મળી હતી. મહિલા અને પુરુષ, બન્ને વર્ગોમાં ભારતીયોએ ટોચની ત્રણ ટીમમાં સ્થાન મેળવ્યું છે. મહિલા વર્ગમાં ભારત (૧૮૪ પોષ્ટન્ટ) જરાક માટે નંબર-વન યોત (૧૮૯ પોષ્ટન્ટ)થી દૂર રહ્યું હતું. જાપાન (૧૪૨) ત્રીજા સ્થાને હતું. પુરુષોમાં ભારત (૧૫૨ પોષ્ટન્ટ)ની ફીસ્ટાઇલ ટીમ ત્રીજા સ્થાને હતી. કઝાખસ્તાન (૧૭૦) પ્રથમ નંબરે અને ઇરાન (૧૬૪) રનર-અપ હતું.



૨૦૦૮ અમદાવાદ સિરિયલ બ્લાસ્ટ કેસમાં હાઈ કોર્ટનો ચુકાદો

આતંકવાદ સામેની લડાઈમાં ઐતિહાસિક જીતઃ હર્ષ સંઘવી

(અમારા પ્રતિનિધિ તરફથી)
અમદાવાદઃ રાજ્યના નાયબ મુખ્ય પ્રધાન હર્ષ સંઘવીએ વર્ષ ૨૦૦૮ના અમદાવાદ સિરિયલ બોમ્બ બ્લાસ્ટ કેસમાં ગુજરાત હાઈ કોર્ટ આપેલા ચુકાદાને આવકાર્યો હતો. તેમણે પ્રતિક્રિયા આપતા જણાવ્યું હતું કે આ ચુકાદો માત્ર અમદાવાદ કે ગુજરાત માટે જ નહીં, પરંતુ સમગ્ર દેશ અને

વર્ષના પહેલા છ મહિનામાં જ ગુજરાતમાં ઈલેક્ટ્રિક વાહનોની સંખ્યા ઘઈ બમણી

(અમારા પ્રતિનિધિ તરફથી)
અમદાવાદઃ ગુજરાતમાં ધીમે ધીમે ઈલેક્ટ્રિક વાહનો (ઈવી)ની સંખ્યા વધી રહી છે. પશ્ચિમ એશિયાની અશાંતિ બાદ પેટ્રોલની ઊભી થયેલી અછત ઉપરાંત લોકો પર્યાવરણને ધ્યાનમાં રાખી પણ લોકો ઈવી તરફ વળ્યા છે. કેન્દ્રીય માર્ગ પરિવહન અને હાઇવે મંત્રાલયના ડેટા અનુસાર, ગુજરાતમાં ઈવી નોંધણી જાન્યુઆરી-જૂન ૨૦૨૫ દરમિયાન ૨૮,૧૪૮થી ૯૭% વધીને ૫૫,૩૪૪ થઈ ગઈ છે. જૂન મહિનામાં પણ સાડું વેચાણ થયું છે, જેમાં ૨૦૨૫માં ૬,૨૭૬ યુનિટથી ૨૦૨૬માં ૧૧,૭૮૬ યુનિટનું વેચાણ થયું જે લગભગ ૮૦ ટકા જેટલો વધારો દર્શાવે છે. ઓટોમોબાઈલ ઉદ્યોગના નિષ્ણાતો અનુસાર લોકો વૈકલ્પિક ઈંધણના વાહનો પસંદ કરી રહ્યા છે.

જોકે આ વલણ સમગ્ર દેશમાં હોવાનું પણ ઉદ્યોગ સાથે જોડાયેલા લોકો જણાવી રહ્યા છે.

આ સાથે આયાતી પેટ્રોલ અને ડીઝલ પર નિર્ભરતા ઘટાડવાના વડા પ્રધાનના સૂચનથી જાગૃતિ આવી છે, આ સાથે બેટરી ટેકનોલોજીમાં નોંધપાત્ર સુધારો થયો છે. આજે ખરીદદારો પાસે પસંદગી માટે વધુ મોંઘેલો છે, વાહનની ગુણવત્તામાં સુધારો થયો છે અને કિંમતો વધુ સ્પર્ધાત્મક બની છે.

ગાંધીનગરના દહેગામમાં વીજ કરંટથી મહિલાનું મોત

યુજીસીએલની બેદરકારી સામે લોકોમાં રોષ

(અમારા પ્રતિનિધિ તરફથી)
અમદાવાદઃ ગુજરાતના સૌરાષ્ટ્ર, મધ્ય ગુજરાત અને દક્ષિણ ગુજરાતના વિવિધ વિસ્તારોમાં ધોધમાર વરસાદના જનજનમ પોરવાયું છે. આ દરમિયાન ગાંધીનગર જિલ્લાના દહેગામ તાલુકાના હાહીસા ગામમાં ચોમાસાના વરસાદ અને ભારે પવન વચ્ચે એક અત્યંત કડુણ દુર્ઘટના બની હતી. ગામમાં વીજ લાઈનનો જીવતો વાયર એક ૨૩ વર્ષીય પરિણીતા પર તૂટી પડતાં તેનું ઘટનાસ્થળે જ કમકમાટીભર્યું મોત નીપજ્યું હતું. ઘટનાની જાણ થતાં જ સ્થાનિક પોલીસ અને વીજ કંપનીના અધિકારીઓ ઘટનાસ્થળે દોડી આવ્યા હતા. પોલીસે મૃતક મહિલાના શબને પોસ્ટમોર્ટમ માટે હોસ્પિટલ ખસેડી અકસ્માત મોતનો ગુનો નોંધી આગળની કાયદેસરની તપાસ હાથ ધરી હતી. આ ઘટનાને પગલે સમગ્ર પંથકમાં અરેરાટી સાથે ભારે શોકની લાગણી વ્યાપી ગઈ હતી. ઘટના અંગે મળતી વિગત મુજબ, હાહીસા ગામમાં ભારે પવન સાથે વરસાદ પડી રહ્યો હતો. આ દરમિયાન વીજ લાઈનની એકદમ નજીક આવેલું એક મોટું વૃક્ષ અચાનક

દુનિયાના તમામ શાંતિપ્રિય દેશો માટે આતંકવાદ સામેની લડાઈમાં એક બહુ મોટો અને મજબૂત સંદેશ છે.

સંઘવીએ વધુમાં જણાવ્યું હતું કે, ૨૬ જુલાઈ ૨૦૦૮ના રોજ અમદાવાદ માં થયેલા સિરિયલ બ્લાસ્ટમાં અનેક નિર્દોષ નાગરિકોએ પોતાનો જીવ ગુમાવ્યો હતો. આજે તે તમામ નિર્દોષ આત્માઓને, તેમના

અમદાવાદ એરપોર્ટ પર અબુધાબીથી આવેલી મહિલાના પર્સ અને ગાર્મેન્ટમાંથી ૭૨૯ ગ્રામ સોનું મળ્યું

(અમારા પ્રતિનિધિ તરફથી)
અમદાવાદઃ અમદાવાદ ના ઇન્ટરનેશનલ એરપોર્ટ ઉપર મંગળવારે મોડી સાંજે ઈન્ડિગોની ફ્લાઈટમાં અબુધાબીથી અમદાવાદ આવેલી એક મહિલાનાં પર્સમાંથી તેમજ તેણે પહેરેલા ગારમેન્ટની અંદર છુપાવેલા ૭૨૯ ગ્રામના સોનાના દાગીના મળી આવ્યા હતા, જેની માર્કેટ વેલ્યુ રૂ. ૯૮.૭૮ લાખ થતી હોવાનું સૂત્રો દ્વારા જાણવા મળ્યું હતું. હૈદરાબાદની રહેવાસી આ મહિલા પેસેન્જર કેરિયર તરીકે કામ કરે છે અને પ્રથમવાર અમદાવાદ એરપોર્ટ ઉપર આવી હતી.

એરપોર્ટ કસ્ટમના સૂત્રોએ જણાવ્યું હતું કે અબુધાબીથી ઇન્ડિગોની ફ્લાઈટ નંબર ૬-૧૪૨૨ માં મહિલા પેસેન્જર એરપોર્ટ પર આવી હતી. કસ્ટમ વિભાગને શંકા જતા તેની

પરિવારોને અને નાગરિકોને સાચો ન્યાય મળ્યો છે. નામદાર ગુજરાત હાઈ કોર્ટ નીચલી કોર્ટના ચુકાદાને યથાવત્ રાખીને ૩૮ આતંકવાદીઓને ફાંસીની સજા અને ૧૧ આતંકવાદીઓને અજીવન કેદની સજા ફટકારી છે, જે ભારતીય ન્યાયતંત્રના ઇતિહાસનો સૌથી મોટો અને ઐતિહાસિક ચુકાદો છે. નાયબ મુખ્ય પ્રધાને વધુમાં જણાવ્યું

મોડી રાત્રે તેની ધરપકડ કરવામાં આવે તેવું કસ્ટમના સૂત્રોએ જણાવ્યું હતું. અગાઉ પણ હૈદરાબાદની રહેવાસી આ મહિલા પેસેન્જરે અદ્દીથી ત્રણ કરોડનો સોનાના દાગીનાની દાણચોરી કરી હોવાનું પ્રાથમિક તપાસમાં બહાર આવ્યું

હોવાનું સૂત્રોએ જણાવ્યું હતું. કસ્ટમના નિયમ મુજબ એક કરોડ અથવા એક કરોડથી ઉપરના સોનાના દાગીના કે ગોલ્ડ બિસ્કીટ પકડાય તો તેની ધરપકડ કરવામાં આવે છે, જ્યારે આ કિસ્સામાં મહિલા પેસેન્જર પાસેથી રૂ. ૯૮.૭૮ લાખના દાગીના મળી આવ્યા છે, પરંતુ આ મહિલા પહેલા પણ દુબઈ અને અબુધાબીની ટ્રીપ કરીને કરોડો રૂપિયાના સોનાના દાગીનાની હેરાફેરી કરી ચૂકી હોવાથી તેની ધરપકડ કરવામાં આવશે, તેમ સૂત્રોએ જણાવ્યું હતું.

મુંબઈના વરસાદને કારણે ગુજરાત-મુંબઈ ટ્રેન વ્યવહાર પર અસર

(અમારા પ્રતિનિધિ તરફથી)
અમદાવાદઃ મુંબઈ સેન્ટ્રલ ડિવિઝનમાં પાણી ભરાવાથી ટ્રેન વ્યવહાર પર અસર થઈ છે. રેલવે દ્વારા મળતી માહિતી અનુસાર ૭મી જુલાઈએ અમુક ટ્રેન ૨૬ કરવાની ફરજ રેલવેને પડી હતી. આ યાદી મુજબ ટ્રેન નં. ૧૨૦૧૧૦ અમદાવાદ-મુંબઈ

વડોદરાની માંજલપુર બેઠક પર ભાજપની ટિકિટ મેળવવા ઉમેદવારોનો રાફડો ફાટ્યો, ૫૦થી વધુ દાવેદારો

(અમારા પ્રતિનિધિ તરફથી)
અમદાવાદઃ વડોદરાની માંજલપુર વિધાનસભા બેઠકની પેટા ચૂંટણી યોજાવાની છે. જેના પગલે શહેરમાં રાજકીય માહોલ ગરમાયો છે. વડોદરાના રાજકારણના અગ્રણી નેતરો રહેલા અને પહોંચીને કાર્યકરોનો સેન્સ લઈ રહ્યા પટેલ (યોગેશ કાકા) ના ૨ જૂનના રોજ થયેલા અવસાન બાદ ખાલી પડેલી

મળી અને તેણે ઘટનાસ્થળે જ દમ તોડી દીધો હતો. મહિલાનું મોત નીપજતા સમગ્ર પંથકમાં શોકનું મોજું ફરી વળ્યું હતું. આ મામલે સ્થાનિકોએ પણ ની બેદરકારી સામે ભારે રોષ વ્યક્ત કર્યો હતો. ગ્રામજનોએ ગંભીર આક્ષેપ કર્યો હતો કે, વીજ લાઈન પાસે આવેલા જોખમી વૃક્ષો અને તેની ડાળીઓ કાપવા (પ્રી-મોન્સૂન કામગીરી) માટે અગાઉ પણ વીજ કંપનીને રજૂઆત કરવામાં આવી હતી. તંત્ર દ્વારા સમયસર આ જોખમી વૃક્ષોની ડાળીઓ કાપી ન હતી, જેના કારણે આજે એક નદિોષ યુવતીએ પોતાનો જીવ ગુમાવવો પડ્યો છે.લોકોએ આ અકસ્માત માટે જવાબદાર અધિકારીઓ સામે કડક કાયદેસરની કાર્યવાહી કરવાની માંગ કરી હતી.

ગાંધીનગરમાં કરોડોના વિદેશી દારૂના જથ્થા પર બુલડોઝર ફર્યું

(અમારા પ્રતિનિધિ તરફથી)
અમદાવાદઃ ગુજરાતમાં દારૂબંધીના કાયદાના કડક અમલ માટે રાજ્ય પોલીસ દ્વારા સઘન કાર્યવાહી હાથ ધરવામાં આવી છે.

આ કાર્યવાહીના ભાગરૂપે ગાંધીનગર અને તેની આસપાસના વિસ્તારોમાંથી પકડાયેલા કરોડો રૂપિયાના વિદેશી દારૂના જથ્થાનો બુલડોઝરની મદદ થી નાશ કરવામાં આવ્યો હતો. અમદાવાદ શહેરના ૬ અલગ-અલગ પોલીસ મથકો જે વા કે એરપોર્ટ, સરદારનગર, નરોડા, શાહીબાગ,

મેઘાણીનગર અને દરિયાપુર પોલીસ સ્ટેશનનો સમાવેશ થાય છે. આ તમામ પોલીસ સ્ટેશનો દ્વારા પકડવામાં આવેલા કરોડો રૂપિયાનો વિદેશી દારૂનો જથ્થો ગાંધીનગરના કોબા ખાતે નાશ કરવામાં આવ્યો હતો. પોલીસ દ્વારા વિવિધ બ્રાન્ડની મોંઘી દારૂની બોટલો પર બુલડોઝર ફેરવી દેવામાં આવ્યું હતું. પ્રામ માહિતી અનુસાર, આ નષ કરવામાં આવેલા જથ્થાની કુલ કિંમત ૨ કરોડ ૩૩ લાખ ૬૮ હજાર ૫૬૧ રૂપિયા જેટલી થવા જાય છે.

ગોધરામાં ચાંદીપુરા વાઈરસથી બે બાળકના મોતઃ તત્કાળ આરોગ્ય કેન્દ્રનો સંપર્ક કરવા અપીલ

(અમારા પ્રતિનિધિ તરફથી)
અમદાવાદઃ પંચમહાલ જિલ્લામાં ચાંદીપુરા વાઈરસના કેસમાં બે બાળકનાં મોત થતાં તંત્ર સતર્ક બન્યું હતું. અહીંના ગોધરાના વિંઝોલ અને સરદારપુરા ગામમાં ચાંદીપુરા વાયરસના શંકાસ્પદ કેસ સામે આવ્યા બાદ માત્ર ત્રણ અને ચાર વર્ષના માસૂમ બાળકના મોત નિપજ્યા હોવાની ઘટનાએ વાલીઓમાં ફફટાડ જન્માવ્યો હતો. આરોગ્ય વિભાગ દ્વારા કુલ ચાર શંકાસ્પદ કેસની આળખ કરી હતી, પણ બેના રિપોર્ટ્સ નેગેટિવ આવ્યા હતા. તેમને સારવાર માટે વડોદરા ખાતે એમએસ હોસ્પિટલમાં દાખલ કરવામાં આવ્યા હોવાની માહિતી સૂત્રોએ આપી હતી. જ્યારે અન્ય બે બાળકી સારવાર દરમિયાન મૃત્યુ પામી હતી. આ



આપતા જણાવ્યું હતું કે ગોધરા તાલુકાના વીંઝોલ અને જીતપુરા ગામના બે માસૂમ બાળકોના ચાંદીપુરા વાઈરસના પોઝિટિવ રિપોર્ટ આવવાથી મૃત્યુ થયા છે, જે ખૂબ જ દુઃખદ ઘટના છે. આરોગ્ય વિભાગે આ બાબતને અત્યંત ગંભીરતાથી લીધી છે. જે

ગામોમાં કેસ મળી આવ્યા હતા, ત્યાં તપાસ દરમિયાન ‘સેન્ડ ફ્લાય’ નામની માખી જોવા મળી છે. આ માખી સામાન્ય રીતે માટીના કાચા મકાનોની તિરાડોમાં રહેતી હોય છે, જેથી જાજુબાજુના તમામ ઘરોમાં અને સમગ્ર વિસ્તારમાં દવાનો સઘન છંટકાવ શરૂ કરી દેવામાં આવ્યો છે. તેમણે ગાંધીનગર ખાતે અધિકારીઓની બેઠક બોલાવી હતી. વધુમાં, તમામ આરોગ્ય કેન્દ્રો પર જરૂરી દવાઓ અને પાઉન્ડરનો પૂરતો જથ્થો ઉપલબ્ધ કરાવી દેવામાં આવ્યો છે. જો કોઈ પણ બાળકમાં તાવ, ઉલ્ટી, ખેંચ કે બેભાન થવા જેવા શંકાસ્પદ લક્ષણો જણાય, તો તુરંત જ ઈલાજ માટે નજીકના આરોગ્ય કેન્દ્ર પર સંપર્ક કરવા તેમણે અપીલ કરી હતી. ■

એરપોર્ટ બાદ હવે અમદાવાદના સીટીએમ વિસ્તારમાંથી નવ કિલો ગાંજો મળ્યો, બે આરોપીની ધરપકડ

(અમારા પ્રતિનિધિ તરફથી)
અમદાવાદઃ અમદાવાદ એરપોર્ટ પરથી મોટા જથ્થામાં ગાંજા સહિતના નશાકારક પદાર્થો મળતા રહે છે ત્યારે હવે શહેરના સીટીએમ વિસ્તારમાંથી કાઠમ બ્રાન્ચની ટીમે લગભગ નવ કિલોગ્રામ ગાંજા સાથે આરોપીને પકડ્યા હતા. મહારાષ્ટ્રથી અમદાવાદ સપ્લાય કરવા માટે બે આરોપી આવ્યા હતા, જેમને નારોલ-નરોડા રોડ પરથી પકડી પાડવામાં આવ્યા હોવાની માહિતી સૂત્રોએ આપી હતી. પોલીસે ડ્રગ્સ, રિક્ષા અને મોબાઈલ સહિત કુલ ૫.૬૦ લાખનો મુદ્દામાલ જપ્ત કરી વધુ કાર્યવાહી હાથ ધરી છે. આ અંગે અગાઉ પોલીસને ખબરીઓ દ્વારા ખબર મળી હતી કે રામોલનો રહેવાસી મોહમ્મદ સાજીદ પકાણ નામનો એક શામ્સ સીટીએમ પાસે ગાંજાની ડિલિવરી માટે ઊભો છે. પોલીસે આ ખબરના આધારે ટ્રેપ ગોઠવી હતી. સાજીદ રિક્ષા લઈને ઊભો હતો અને અન્ય એક

શામ્સ બે બેગ સાથે તેના તરફ આવ્યો હતો અને ત્યારબાદ તેઓ વાતો કરતા હતા ત્યાં જ પોલીસે તેમને દબોચી લીધા હતા. મહારાષ્ટ્રથી આવનારા શામ્સનું નામ ઈસરાયલ ખાન હોવાનું જાણવા મળ્યું હતું. સૂત્રોના જણાવ્યા અનુસાર પોલીસે રિક્ષાની પાછળની સીટમાં બેઠેલા ઇસરાયલ ખાનના બંને બેગની તપાસ કરતા તેમાંથી ૯.૮૦૦ કિલોગ્રામ ગાંજો મળ્યો હતો. આ ઉપરાંત, પોલીસે ૨ મોબાઈલ ફોન, ઓટો રિક્ષા સહિત કુલ રૂ. ૫,૬૦૦,૨૯૦ મુદ્દામાલ જપ્ત કર્યો હતો. પોલીસે તપાસમાં જાણવા મળેલી વિગતો અનુસાર ૩૩ વર્ષીય ઈસરાયલ ખાન આકોલાનો રહેવાસી છે અને અહીં મોહમ્મદ સાજીદને ગાંજો છુટકમાં વેચવા માટે આપતો હતો. જોકે આ ગાંજો મોકલનારનું નામ મોહસિન બાબા હોવાનું ખુલ્લું છે અને તે પણ મહારાષ્ટ્રનો છે ત્યારે હવે પોલીસે તેને પકડવાની તજવીજ હાથ ધરી હોવાની માહિતી સૂત્રોએ આપી હતી. ■

લોનની વસૂલાત માટે નવજાતને વેચી નાખવાના કેસમાં ચાર મહિલાની ધરપકડ

(અમારા પ્રતિનિધિ તરફથી)
અમદાવાદઃ શહેરના એક દંપતીની મહિનાની પુત્રીને તેમના ભૂતપૂર્વ પાડોશી દ્વારા એક લાખ રૂપિયાની લોન વસૂલવા માટે વેચી દેવાના કેસમાં ચાર મહિલાની ધરપકડ કરવામાં આવી હતી અને લોનના પૈસા માફ હતી. વટવા પોલીસસૂત્રોના જણાવ્યા અનુસાર પાડોશી જાગૃતિ સુધાર અને તેને મદદ કરનારી બે મહિલાઓ – વેજલપુરની રહેવાસી કૃષ્ણા ખેરડિયા અને અમરાઈવાડીની રહેવાસી મંજુલા પરમાર અને નડિયાદ નિવાસી ગીતા પ્રજાપતિની ધરપકડ કરવામાં આવી છે, જેમણે કથિત રીતે બાળક ખરીલ્યું હતું. જોકે આ ઓર્ગેનાઈઝડ કાઠમ ન પ્રાથમિક માં નેટ એનરોલમેન્ટ માં ૬૭.૫ % જેટલું થયું હતું. પરખ રાષ્ટ્રીય સર્વેક્ષણ મુજબ ક્લાસ ૩, ક્લાસ ૬ અને ક્લાસ ૯માં વિદ્યાર્થીઓનું ભાષા અને ગણિતમાં મીનીમમ પ્રોફિસીએન્સી

૦૯.૦૭.૨૦૨૬), ટ્રેન નં. ૧૯૪૧૮ અમદાવાદ-બોરીવલી એક્સપ્રેસ (તારીખ ૦૬.૦૭.૨૦૨૬), ટ્રેન નં. ૧૨૯૪૧ ભાવનગર ટર્મિનસ-આસનસોલ એક્સપ્રેસ (તારીખ ૦૭.૦૭.૨૦૨૬), ટ્રેન નં. ૧૨૯૪૨ આસનસોલ-ભાવનગર ટર્મિનસ એક્સપ્રેસ (તારીખ ૦૯.૦૭.૨૦૨૬), ટ્રેન નં. ૧૯૪૧૯ બોરીવલી-વટવા એક્સપ્રેસ (તારીખ ૦૯.૦૭.૨૦૨૬) રદ કરવામાં આવી હતી.

સ્થિતિ સર્જાઈ છે. અત્યાર સુધીમાં ૫૦ થી વધુ દાવેદારોએ ટિકિટ મેળવવા માટે ટોકન લઈને ફોર્મ ભર્યા છે. જેમાં પૂર્વ કોર્પોરેટરો અને પક્ષના વિવિધ હોદ્દદારોનો પણ સમાવેશ થાય છે. રાજકીય વર્તુળોમાં જયપ્રકાશ સોની, સ્મૃતિ ભટ્ટ, ડો. અને વિજય શાહને મુખ્ય દાવેદારો માનવામાં આવી રહ્યા છે.

વિદ્યાર્થીઓના પાસિંગ રેટમાં ગુજરાત દેશમાં પાછળઃ કૉંગ્રેસ

ગુજરાતમાં બારમું પાસ કરનારની ટકાવારી ૫૦.૮૨ જ્યારે દેશમાં ૬૧.૧૪ ટકા

વિદ્યાર્થીઓનું ગ્રોસ એનરોલમેન્ટ થયું હતું જે દર્શાવે છે ૭૩.૮ % વિદ્યાર્થીઓએ કોલેજ લેવલે એનરોલમેન્ટ કરાવ્યું.નથી. કોલેજ ના એનરોલમેન્ટ માં ગુજરાતના રાજ્યો અને સંઘ પ્રદેશમાં ૨૩માં ક્રમે છે. વર્ષ ૨૦૨૪-૨૫ માં પ્રાથમિક કક્ષાએ ગુજરાતમાં નેટ એનરોલમેન્ટ ૭૭.૯ % છેજ્યારે ઉચ્ચ પ્રાથમિક માં નેટ એનરોલમેન્ટ માં ૬૭.૫ % જેટલું થયું હતું. પરખ રાષ્ટ્રીય સર્વેક્ષણ મુજબ ક્લાસ ૩, ક્લાસ ૬ અને ક્લાસ ૯માં વિદ્યાર્થીઓનું ભાષા અને ગણિતમાં મીનીમમ પ્રોફિસીએન્સી

લેવલ એટલે ન્યૂનતમ શૈક્ષણિક પ્રાવીણ્ય નું સ્તર રાષ્ટ્રીય સ્તર કરતાં નીચા પ્રમાણનું અને કથળતું જોવા મળ્યું છે. ૩ % છેજ્યારે રાષ્ટ્રીય સરેરાશ વિદ્યાર્થીઓ નું ન્યૂનતમ શૈક્ષણિક પ્રાવીણ્યમાં ભાષામાં ૪૬ % અને ગણિતમાં ૩૮ % છે જ્યારે દેશ ના વિદ્યાર્થીઓની સરેરાશ ન્યૂનતમ શૈક્ષણિક પ્રાવીણ્ય ભાષામાં ૬૧ % છે અને ગણિતમાં ૫૪ % છે. ક્લાસ ૬માં ન્યૂનતમ શૈક્ષણિક પ્રાવીણ્ય માં ગુજરાતના વિદ્યાર્થીઓ ની ભાષામાં ૨૨ અને ગણિતમાં ૨૩ ની ટકાવારી છે જ્યારે દેશની સરેરાશ ભાષામાં ૩૩

% અને ગણિત ૩૮ % જેટલી છે. ક્લાસ ૯ માં ભાષામાં ન્યૂનતમ શૈક્ષણિક પ્રાવીણ્ય ૨૪ % અને ગણિતમાં માત્ર ૩ % છેજ્યારે રાષ્ટ્રીય સરેરાશ ભાષામાં ૩૧ % અને ગણિતમાં ૧૧ % છે. ગુજરાતનું શિક્ષણ ક્ષેત્ર મોટા સુધારની માંગ કરી રહ્યું છે.

માત્ર શિક્ષણના ખાનગીકરણ અને વેપારીકરણની નિયત માંથી બહાર આવી શિક્ષણવિદો જોડે ચર્ચા કરી આવનારી પેઢી માટે ગુણવત્તાયુક્ત શિક્ષણ વ્યવસ્થા લાવવાની ગુજરાતમાં તાતી જરૂરિયાત છે. ■

સુરતમાં શાળામાં ફસાયેલા ૩૭ વિદ્યાર્થીઓ, ૧૨ કર્મીઓનું પોલીસે રેસ્ક્યૂ કર્યું

(અમારા પ્રતિનિધિ તરફથી)
અમદાવાદઃ સુરતના ધોધમાર વરસાદને પગલે શહેરના સરથાણા વિસ્તારમાં જનજીવન પ્રભાવિત થયું હતું, સમગ્ર વિસ્તારપમાં ઠેર ઠેર પાણી ભરાતા લોકોને હાહાકી ભોગવવી પડી હતી. આ દરમિયાન સ્થાનિક આદર્શ નિવાસી શાળામાં ફસાયેલા ૩૭ વિદ્યાર્થીઓ અને સ્ટાફના ૧૨ કર્મચારીઓ રસ્કૂલામાં જ ફસાઈ ગયા હતા.

સ્થાનિક પોલીસ દ્વારા પ્રશંસનીય સાહસ અને દિલધડક રેસ્ક્યૂ ઓપરેશન હાથ ધરી, ખાડીના વધતા પાણી અને મુશળધાર વરસાદ વચ્ચે તમામને સુરક્ષિત રીતે બહાર કાઢવામાં આવ્યા હતા. જો કે વહીવટી તંત્રના રજાના આદેશ છતાં શાળા ચાલુ રાખવા બદલ સંચાલકો સામે ગંભીર સવાલો ઉઠ્યા છે. ઘટનામાં કોઈ જાનહાનિ થઈ નહોતી, અને તમામ વિદ્યાર્થીઓ સુરક્ષિત છે. ■